

देशबन्धु

वर्ष – 8 | अंक – 77 | नर्मदापुरम, शनिवार 14 जून 2025 | पृष्ठ–8 | मूल्य – 2.00 रुपए

बारिश के आने से पहले हो रही नालों की सफाई ताकि शहर में न ठहरे बरसाती पानी

2एक ▶ अब आजीविका और नौकरियों पर ध्यान केंद्रित हो

4एक ▶ मिटज में मौजूद है, सितार को 'जन्म' देने की परंपरा?

6एक ▶ बिजली की अर्धोषित कटौती पर ग्रामीण का गुस्सा फूटा, सड़क पर उतरे

8एक ▶ मेट्रो रेल परियोजना के कार्य गुणवत्ता के साथ समय-सीमा में पूर्ण करें

सार-समाचार

मानसरोवर झील की यात्रा का पहला जत्था रवाना

नई दिल्ली, एजेंसी। चीन के अधिकार वाले तिब्बत में स्थित भगवान शिव के धाम कैलाश पर्वत और मानसरोवर झील की यात्रा का पहला जत्था शुक्रवार को रवाना हो गया। पहले जत्थे में 50 लोग सिक्किम के नाथू ला दर्रे के रास्ते जाएंगे। यह यात्रा 21 दिन में पूरी होगी। विदेश एवं कपड़ा राज्य मंत्री पबित्र मारंग्रिटा ने यहां जवाहरलाल नेहरू भवन में कैलाश मानसरोवर यात्रा के पहले जत्थे को हरी झंडी दिखाने के लिए कार्यक्रम की अध्यक्षता की। उन्होंने यात्रियों को इस यात्रा के लिए चुने जाने पर सम्मानित किया और उनकी सुरक्षित और संतोषजनक यात्रा की कामना की।

रोग पर वैश्विक सम्मेलन आज

नई दिल्ली, एजेंसी। अंतरराष्ट्रीय योग दिवस से पहले राष्ट्रीय राजधानी में शनिवार को 'योग कनेक्ट 2025 एक पृथ्वी, एक स्वास्थ्य के लिए योग' पर एक वैश्विक शिखर सम्मेलन आयोजित किया जाएगा जिसमें दुनिया भर के अग्रणी अंतरराष्ट्रीय योग संस्थानों के एक हजार से अधिक प्रतिनिधि भाग लेंगे। केंद्रीय आयुष मंत्रालय ने शुक्रवार को बताया कि 11वें अंतरराष्ट्रीय योग दिवस की तैयारी के रूप में 14 जून यहां 'योग कनेक्ट 2025 एक पृथ्वी, एक स्वास्थ्य के लिए योग' पर एक वैश्विक शिखर सम्मेलन का आयोजन किया जाएगा। इस शिखर सम्मेलन में भारत और विदेश के योग गुरुओं, नीति निर्माताओं, स्वास्थ्य विशेषज्ञों, उद्योग नेताओं, शोधकर्ताओं और वैश्विक प्रभावशाली व्यक्ति शामिल होंगे।

3 दिन की यात्रा पर पुदुचेरी जाएंगे धनखड़

नई दिल्ली, एजेंसी। उपराष्ट्रपति जगदीप धनखड़ रविवार को तीन दिन की यात्रा पर पुदुचेरी जाएंगे। धनखड़ सोमवार को जवाहरलाल न्हातकोत्तर चिकित्सा शिक्षा एवं अनुसंधान संस्थान (जिपमर) द्वारा 'राष्ट्र निर्माण में पर्यावरणीय स्थिरता' विषय पर आयोजित कार्यक्रम में मुख्य अतिथि के रूप में शामिल होंगे। यात्रा के अंतिम दिन श्री धनखड़ पांडिचेरी विश्वविद्यालय के छात्रों, शिक्षकों और कर्मचारियों के साथ बातचीत करेंगे। उत्र राष्ट्रपति पांडिचेरी विश्वविद्यालय के कुलाधिपति भी हैं।

ईडी की रिशु श्री के ठिकानों पर छापेमारी, 11.64 करोड़ नकद सहित दस्तावेज जब्त

पटना, एजेंसी। प्रवर्तन निदेशालय (ईडी) के पटना जोनल कार्यालय ने ठेकेदार रिशु श्री के खिलाफ धन शोधन निवारण अधिनियम (पीएमएलए) 2002 के तहत कार्रवाई करते हुए तीन राज्यों में उसके ठिकानों पर छापेमारी कर 11.64 करोड़ रुपए की नकदी और कई दस्तावेज जब्त किए हैं। ईडी ने बिहार के पटना और मुजफ्फरपुर, गुजरात के सूरत और हरियाणा के पानीपत में नौ स्थानों पर तलाशी अभियान चलाया। इस दौरान कई आपत्तिजनक दस्तावेज, डिजिटल साक्ष्य और लगभग 11.64 करोड़ रुपए नकद जब्त किए गए।

देश में कोरोना के सक्रिय मामले घटे

नई दिल्ली, एजेंसी। देश में कोरोना संक्रमण के सक्रिय मामलों में कमी आने से सक्रिय मामलों की संख्या घटकर 7131 रह गई। शुक्रवार को सुबह आठ बजे तक कोरोना संक्रमण के 23 नए सक्रिय सामने आये और एक मरीज की मौत होने से मृतकों की संख्या बढ़कर 78 हो गई है। गुरुवार को कोरोना सक्रिय मामलों की कुल संख्या 7154 तक पहुंच गई थी। केंद्रीय स्वास्थ्य एवं परिवार कल्याण मंत्रालय की ओर से जारी आंकड़ों के अनुसार पिछले 24 घंटों में कोरोना संक्रमण से केरल में एक मरीज की मौत होने से मृतकों की संख्या बढ़कर 78 हो गई है। यह वायरस हालांकि अब आपातकालीन स्तर का खतरा नहीं है, लेकिन स्वास्थ्य अधिकारियों ने चेतावनी दी है कि कोरोना इम्प्लूएंजा की तरह मौसमी रूप से फैलता रहता है। वर्ष 2025 की शुरुआत से अब तक लगभग 10,976 लोग इस वायरस के संक्रमण से ठीक हो चुके हैं। स्वास्थ्य विभाग के अधिकारियों के अनुसार संक्रमण के नये उभरते वैरिएंट, विशेष रूप से एलएफ.7, एक्सएफजी, जेएन.1 और हाल ही में पहचाने गये एनबी.1.8.1 सबसे विरिष्ट के कारण हो रहा है। इन वैरिएंट्स की जांच चल रही है। मंत्रालय के आंकड़ों के अनुसार देश के 28 राज्यों और केन्द्रशासित प्रदेशों में कोरोना के सक्रिय मामलों में वृद्धि देखी जा रही है। जबकि तीन राज्यों त्रिपुरा, मिजोरम और अरुणाचल प्रदेश में कोरोना संक्रमण का कोई मामला सामने नहीं आया है। केरल, दिल्ली, गुजरात, कर्नाटक, महाराष्ट्र और पश्चिम बंगाल में सक्रिय मामलों में उल्लेखनीय वृद्धि देखी गई है।

ईरान पर इजरायल का बड़ा हमला

परमाणु ठिकाने तबाह, 20 से ज्यादा कमांडर ढेर



तेलअवीब, नई दिल्ली, एजेंसी। दुनिया पर एक बार फिर परमाणु विस्फोट का खतरा मंडरा रहा है। इजरायल ने ईरान के कई परमाणु ठिकानों, शोध संस्थान और एयरबेस तबाह कर दिए हैं। रिहायशी इलाकों में भी भारी तबाही देखी गई। जवाबी हमलों में ईरान ने 100 ड्रोन से इजरायल पर हमला किया है। इस बीच परमाणु हमले की भी धमकी दी जा रही है।



- ◆ इजराइल की एयर स्ट्राइक में ईरान के चार एटमी ठिकाने तबाह
- ◆ सेना प्रमुख, स्पेशल फोर्स चीफ और दो परमाणु वैज्ञानिकों की मौत
- ◆ हमले में दो सैन्य अड्डे भी हुए बर्बाद
- ◆ ईरान के परमाणु कार्यक्रम को लगा झटका

भारतीय नागरिकों को सतर्कता बरतने की सलाह

ईरान पर इजराइल के हवाई हमले के बाद भारत ने दोनों देशों में रह रहे भारतीय नागरिकों को सतर्कता बरतने और स्थानीय सुरक्षा प्रोटोकॉल का पालन करने की सलाह दी है। तेहरान स्थित भारतीय दूतावास ने जारी परामर्श में कहा कि ईरान की वर्तमान स्थिति को देखते हुए ईरान में सभी भारतीय नागरिकों और भारतीय मूल के व्यक्तियों से अनुरोध किया जाता है कि वे सतर्क रहें, सभी अनावश्यक गतिविधियों से बचें, दूतावास के सोशल मीडिया एकाउंट में दी जाने वाली सलाह का पालन करें और स्थानीय अधिकारियों की सलाह के अनुसार सुरक्षा प्रोटोकॉल का पालन करें।

ईरान ने परमाणु डील नहीं की, इसलिए हमला : ट्रंप

इजराइल-ईरान तनाव के बीच अमेरिकी राष्ट्रपति डोनाल्ड ट्रंप ने ईरान को चेतावनी दी है। ट्रंप ने कहा कि ईरान परमाणु समझौता कर ले वरना और बड़ा हमला डोलना होगा। ट्रंप ने कहा कि ईरान ने परमाणु डील नहीं की इसलिए उस पर हमला हुआ। उन्होंने कहा कि सबकुछ खत्म होने से पहले ईरान को यह डील कर लेनी चाहिए। इजराइल ने सुबह 200 फाइटर जेट्स से 6 ठिकानों पर हमला किया था। इसमें कई परमाणु ठिकाने और मिलिट्री साइट्स को निशाना बनाया गया। इसके बाद ईरान ने दोपहर में इजराइल पर जवाबी हमला किया और 100 से ज्यादा ड्रोन दागे। इजराइली सेना ने दावा किया है कि उन्होंने सभी ड्रोन मार गिराए। अभी तक एक भी ड्रोन इजराइल की सीमा में नहीं पहुंचा। ट्रंप ने कहा कि ईरान को बहुत जोरदार झटका मिला है लेकिन अभी भी बहुत कुछ होना बाकी है।

उत्तर भारत में प्रचंड गर्मी से हाल बेहाल

मप्र-उप्र सहित 9 राज्यों में लू का अलर्ट

नई दिल्ली, एजेंसी। देश में मानसून 29 मई से मुंबई-छत्तीसगढ़ बॉर्डर पर रुका है। साउथ और नॉर्थ-ईस्ट के राज्यों को छोड़कर सभी राज्यों में भीषण गर्मी पड़ रही है। मध्य प्रदेश, उत्तर प्रदेश सहित 9 राज्यों में हीटवेव का अलर्ट है। राजस्थान, हरियाणा, पंजाब और दिल्ली में भीषण गर्मी का रेड अलर्ट है। यहां तापमान 45 डिग्री से ऊपर जा सकता है। वहीं, हरियाणा के 9 जिलों में दिन का तापमान 48 डिग्री सेल्सियस तक पहुंच सकता है। मध्य प्रदेश के उज्जैन, सागर, ग्वालियर-चंबल संभाग के 12 जिलों में लू चलने की चेतावनी है। दिल्ली में अधिकतम तापमान 44 डिग्री सेल्सियस के आसपास है, जबकि सुबह की 67 प्रतिशत आर्द्रता ने गर्मी को और असहनीय बना दिया है।

वहीं, राजस्थान के भी 22 जिलों में हीटवेव का अलर्ट है। श्रीगंगानगर, कोटा, बीकानेर सहित कई जिलों में तापमान 45 डिग्री के पार रहा। आज से मौसम में ठंडक घुलने लगेगी। अधिकतम तापमान घटकर 41 डिग्री और न्यूनतम 29 डिग्री हो जाएगा। 15 जून को यह गिरावट और तेज होगी, जब अधिकतम तापमान 40 और न्यूनतम 28 डिग्री दर्ज किया जाएगा। इन दिनों के लिए थंडरस्टॉर्म विद रेन का पूर्वानुमान है, जिससे मौसम राहत भरा रहेगा। 16 और 17 जून को आसमान में बादल छाए रहेंगे और हल्की से मध्यम बारिश हो सकती है। अधिकतम तापमान 38 डिग्री और न्यूनतम 27-28 डिग्री के आसपास रहेगा। इसके साथ ही 18 और 19 जून को भी गरज के साथ बारिश की संभावना बनी रहेगी। इन दोनों दिन न्यूनतम तापमान 26 डिग्री और अधिकतम 37 से 38 डिग्री सेल्सियस रहने का अनुमान है। नमी की मात्रा 80-85 प्रतिशत तक पहुंच सकती है। यह बारिश जहां आम लोगों को गर्मी से राहत देगी, वहीं किसानों के लिए भी यह सकारात्मक संकेत है। दूसरी तरफ, मौसम विभाग ने कर्नाटक, गोवा, केरल, महाराष्ट्र, तमिलनाडु, असम, मेघालय, नगालैंड, मणिपुर, मिजोरम, त्रिपुरा, ओडिशा, पश्चिम बंगाल, सिक्किम, तेलंगाना और उत्तराखंड में भारी बारिश की संभावना जताई है। कर्नाटक के हुबली में भारी बारिश हुई। इससे कई जगह बिल्डिंग के बेसमेंट और सड़कों पर पानी भर गया। तेलंगाना के आदिलाबाद जिले में ■ **शेष पृष्ठ 8 पर**

फ्रांस के साथ समझौता ज्ञापन पर किए हस्ताक्षर

मप्र बनेगा भारत-फ्रांस सांस्कृतिक और पर्यटन सहयोग का नया केंद्र



भोपाल, देशबन्धु। फ्रांस और मध्यप्रदेश के बीच संस्कृति और पर्यटन क्षेत्र में दीर्घकालिक सहयोग को मजबूत करने के उद्देश्य से मुख्यमंत्री डॉ. मोहन यादव के समक्ष मुख्यमंत्री निवास, समत्व में एक महत्वपूर्ण त्रिपक्षीय समझौता ज्ञापन पर हस्ताक्षर किए गए। यह मध्यप्रदेश को भारत और फ्रांस के बीच सांस्कृतिक एवं पर्यटन सहयोग का नया केंद्र बनाएगा। इस ऐतिहासिक एमओयू पर भारत में फ्रांस के राजदूत डॉ. थिएरी मथी, प्रमुख सचिव पर्यटन और संस्कृति शिव शेखर शुक्ला और अलायंस फॉरसेज डी भोपाल के अध्यक्ष अखिलेश वर्मा ने हस्ताक्षर किए। यह समझौता अगले तीन वर्षों के लिए वैध

प्रदेश की संस्कृति को मिलेगा वैश्विक मंच : मुख्यमंत्री

होगा और आपसी सहमति से आगे बढ़ाया जा सकेगा। मुख्यमंत्री डॉ. मोहन यादव ने कहा कि भारत और फ्रांस के साथ सम्बन्ध हमेशा से अच्छे रहे हैं। प्रधानमंत्री नरेन्द्र मोदी के फ्रांस दौरे के बाद यह और प्रगाढ़ हुए हैं। मध्यप्रदेश फ्रांस के साथ सांस्कृतिक संबंधों के साथ व्यापारिक सम्बन्धों के लिए भी तत्पर है। उनकी आगामी माह फ्रांस यात्रा प्रस्तावित है। भारत और फ्रांस के बीच औद्योगिक विकास की दृष्टि से, उद्यमियों को प्रोत्साहित करने और शिल्प कलाओं को प्रोत्साहन देने की दृष्टि

से परस्पर सहयोग की संभावनाओं पर कार्य किया जाएगा। यह समझौता ज्ञापन मध्यप्रदेश को न केवल देश की सांस्कृतिक राजधानी बल्कि एक प्रगतिशील, वैश्विक पर्यटन और सांस्कृतिक केंद्र के रूप में स्थापित करने की हमारी दूरदृष्टि को साकार करता है। प्रदेश के कलाकारों को वैश्विक मंच मिलेगा और फ्रांस तथा यूरोप से आने वाले पर्यटकों की संख्या में उल्लेखनीय वृद्धि होगी। भारत में फ्रांस के राजदूत डॉ. थिएरी मथी ने इस साझेदारी के प्रतिबद्धता व्यक्त करते हुए कहा, हमें मध्यप्रदेश सरकार के साथ इस महत्वपूर्ण सहयोग को स्थापित करते हुए बहुत खुशी हो रही है। फ्रांस मुख्य रूप से पर्यटन, सुरक्षा, पर्यावरण और शिक्षा पर ■ **शेष पृष्ठ 8 पर**

अहमदाबाद विमान हदसे का सच आएगा सामने

इमारत की छत पर मिला ब्लैक बॉक्स



अहमदाबाद/नई दिल्ली, एजेंसी।

अहमदाबाद में एअर इंडिया फ्लाइट एआई-171 हादसे के 27 घंटे बाद शुक्रवार को एयरक्राफ्ट एक्सीडेंट इन्वेस्टिगेशन ब्यूरो ने ब्लैक बॉक्स को खोज लिया है। यह हॉस्टल की छत पर मिला। इसके जरिए पता चल सकेगा कि क्रैश होने के पहले आखिरी पलों में क्या हुआ था। एअर इंडिया की फ्लाइट में 12 क्रू मेंबर समेत 242 लोग मौजूद थे। इसमें से एक यात्री की जान बच गई। मरने वालों में राजस्थान से 13, एमपी, हरियाणा और बिहार के एक-एक लोग शामिल हैं। उधर, पूर्व सीएम रूपानी के शव की पहचान भी अब तक नहीं हो पाई है। मृतकों की पहचान के लिए उनके परिजन के डीएनए टेस्ट लिए जा रहे हैं। रेक्स्यू टीम ने 270 लोगों के शव बरामद कर लिए हैं। इनमें से 7 की बाँडी को डीएनए जांच के बाद परिजन को सौंप दी गई है। 241 मृतक विमान में सवार पैसेंजर्स और क्रू मेंबर्स थे। 5 मृतक उम्र बीजे मेडिकल कॉलेज हॉस्टल के हैं, जहां प्लेन क्रैश हुआ था। हादसे के वक्त हॉस्टल में 50 से ज्यादा लोग मौजूद थे। मंत्रालय ने बताया कि डीएफडीआर को छत से बरामद किया गया है। हादसे की जांच में एनआईए समेत 7 एजेंसियां शामिल हैं। गुजरात के पूर्व मुख्यमंत्री रूपानी के शव की पहचान होते ही राजकोट में अंतिम संस्कार होगा। उनका बेटा शनिवार को अमेरिका से लौटेगा।

इससे पहले, पुलिस और दमकल अधिकारियों ने शुक्रवार को बताया कि इस ब्लैक बॉक्स का विश्लेषण हादसे की वजहों को समझने में अहम भूमिका निभाएगा।

मोदी ने घटना स्थल का किया दौरा, पीड़ितों से की मुलाकात

प्रधानमंत्री नरेंद्र मोदी शुक्रवार सुबह अहमदाबाद पहुंचे। सबसे पहले उन्होंने घटनास्थल का दौरा किया। इसके बाद वे सिविल अस्पताल गए, जहां वे करीब 10 मिनट पीड़ितों से मिले। उन्होंने मेघाणीनगर में क्रैश हुई एअर इंडिया फ्लाइट के पीड़ितों से मुलाकात की। प्रधानमंत्री ने सिविल अस्पताल में भर्ती कराए गए एकमात्र जीवित यात्री से भी मुलाकात की। मोदी के साथ केंद्रीय नागरिक उड्डयन मंत्री और स्थानीय अधिकारी भी मौजूद रहे, जिन्होंने हादसे के बारे में सूचना दी। वहीं दूसरी ओर मोदी ने गुजरात के पूर्व मुख्यमंत्री विजय रूपानी के परिवार के सदस्यों से मुलाकात की, जिनकी अहमदाबाद में एयर इंडिया विमान दुर्घटना में मृत्यु हो गई थी। 68 वर्षीय रूपानी लंदन जाने वाली उड़ान के 241 यात्रियों में शामिल थे।

अहमदाबाद के दमकल अधिकारियों ने बताया कि मेटल कटर जैसे खास उपकरणों से लैस एक टीम को मेघाणीनगर इलाके में दुर्घटनास्थल पर भेजा गया था। यह इलाका हवाई अड्डे के पास स्थित है, जहां गुरुवार दोपहर बोइंग 787 ड्रीमलाइनर विमान दुर्घटनाग्रस्त हुआ था। जहां पर काफी मशक्कत के बाद टीम ब्लैक बॉक्स को खोजने में सफल रही। पहले सूत्रों ने बताया कि जिस बी.जे. मेडिकल ■ **शेष पृष्ठ 8 पर**

एअर इंडिया के विमान की थाईलैंड में इमरजेंसी लैंडिंग

बैंकॉक, एजेंसी। थाईलैंड के फुकेट इंटरनेशनल एयरपोर्ट पर एअर इंडिया की फ्लाइट एआई-379 की इमरजेंसी लैंडिंग कराई गई। यहां प्लेन में बम होने की सूचना मिली थी। विमान में 156 लोग सवार थे। फ्लाइट फुकेट से दिल्ली आ रही थी। एअर इंडिया की फ्लाइट ने फुकेट एयरपोर्ट से भारतीय समयानुसार सुबह 9.30 बजे (स्थानीय समयानुसार दोपहर 2.30 बजे) टेकऑफ किया था। विमान अंडमान सागर के ऊपर एक बड़ा चक्कर लगाते हुए पलटा और करीब 20 मिनट बाद फुकेट में सुरक्षित इमरजेंसी लैंडिंग की। सभी यात्री और क्रू सफ हैं, किसी को भी कोई नुकसान नहीं हुआ है।

- हादसे में अब तक 270 लोगों के शव बरामद
- विमान हादसे की जांच में जुटी एनआईए समेत 7 एजेंसियां
- पूर्व मुख्यमंत्री रूपानी के शव की पहचान नहीं, डीएनए जांच जारी

सेवानिवृत्त जज से कराई जाए हादसे की जांच : खड़गे

नई दिल्ली, एजेंसी। अहमदाबाद में हुए विमान हादसे पर कांग्रेस अध्यक्ष मल्लिकार्जुन खरगे ने दुख जताया है। उन्होंने हादसे की न्यायिक जांच कराने की मांग की है। उन्होंने कहा कि केंद्र सरकार को या तो सुप्रीम कोर्ट के किसी मौजूदा जज या रिटायर्ड जज से जांच करानी चाहिए ताकि पता चल सके कि यह दुर्घटना क्यों हुई और इसका कौन जिम्मेदार है। साथ ही मृतकों के परिवारों के प्रति संवेदना व्यक्त की। उन्होंने कांग्रेस समेत सभी संगठनों के कार्यकर्ताओं से घायलों और मृतकों के परिवारों की मदद करने की अपील की। खरगे ने कहा कि सरकार पीड़ितों को वित्तीय और चिकित्सा सहायता सहित सभी आवश्यक सहायता प्रदान करने की पूरी जिम्मेदारी ले। सरकार को यह तय करना चाहिए कि सभी घायलों को प्राथमिकता के आधार पर उपचार मिले। उन्होंने दुर्घटना के कारणों का पता लगाने और जिम्मेदार लोगों की पहचान करने के लिए घटना की उच्च स्तरीय जांच की भी मांग की।

हर उड़ान से पहले बोइंग 787 की होगी जांच : डीजीसीए

नई दिल्ली, एजेंसी। डीजीसीए ने शुक्रवार को एअर इंडिया के बोइंग 787 ड्रीमलाइनर बेड़े के सुरक्षा जांच के आदेश दिए हैं। यह आदेश 12 जून को अहमदाबाद स्थले हादसे में 241 लोगों की मौत के एक दिन बाद जारी किया गया है। इसमें कहा गया है कि बोइंग के 787-8 और 787-9 हवाई जहाजों की हर उड़ान से पहले जांच होगी। सभी रिपोर्ट्स डीजीसीए को सौंपी जाएंगी। डीजीसीए ने एअर इंडिया को जेएक्सए इंजन वाले बोइंग 787-8 और 787-9 विमानों के अतिरिक्त रख रखाव का निर्देश दिया है। यह आदेश 15 जून से लागू हो जाएगा। टाटा ग्रुप की एयर इंडिया के बेड़े में 26 बोइंग 787-8 और 7 बोइंग 787-9 हैं। हर उड़ान ■ **शेष पृष्ठ 8 पर**

गेस्ट के बयान पर एंकर दोषी नहीं : सुप्रीम कोर्ट

नई दिल्ली, एजेंसी। उच्चतम न्यायालय ने टीवी टॉक शो के दौरान उसमें भाग लेने वाले एक व्यक्ति के कथित तौर पर आपत्तिजनक टिप्पणियों के मामले में गिरफ्तार आंध्र प्रदेश के वरिष्ठ पत्रकार कोमिनेनी श्रीनिवास राव की जमानत याचिका शुक्रवार को मंजूर कर ली। न्यायमूर्ति पीके मिश्रा और न्यायमूर्ति मनमोहन की अंशकालीन कार्य दिवस पीठ ने संबंधित पक्षों की दलीलें सुनने के बाद याचिकाकर्ता राव को राहत दी। शीर्ष अदालत ने कहा कि गेस्ट के बयान पर एंकर दोषी नहीं हो सकता। पीठ ने जमानत देते हुए कहा कि उन्होंने (राव) खुद यह (कथित आपत्तिजनक) टिप्पणी नहीं की। इसलिए उनके बोलने की स्वतंत्रता की रक्षा की जानी चाहिए। शीर्ष अदालत ने अपने आदेश में कहा, यह देखते हुए कि याचिकाकर्ता ने खुद यह बयान नहीं दिया है, लाइव टीवी शो में उनकी पत्रकारिता की भागीदारी की रक्षा की जानी चाहिए। उनके बोलने की स्वतंत्रता की भी रक्षा की जानी चाहिए, याचिकाकर्ता को जमानत पर रिहा किया जाना चाहिए। शीर्ष अदालत ने जमानत पर विचार करते हुए याचिकाकर्ता की उम्र पर भी गौर किया और कहा कि वह लगभग 70 साल के वरिष्ठ पत्रकार हैं। तेलुगु पत्रकार कोमिनेनी श्रीनिवास राव को टेलीविजन शो में पैनलिस्ट द्वारा दिए गए आपत्तिजनक बयान के सिलसिले में आंध्र प्रदेश पुलिस ने गिरफ्तार किया था। राज्य का प्रतिनिधित्व करने वाले वरिष्ठ अधिवक्ता सिद्धार्थ लूथरा ने कहा कि केएसआर को उच्च न्यायालय का दरवाजा खटखटाना चाहिए, क्योंकि उनकी जमानत याचिका पहले से ही लंबित है। राज्य के विरोध के बावजूद, सर्वोच्च न्यायालय ने केएसआर की रिहाई का आदेश दिया, इस तथ्य पर प्रकाश डालते हुए कि उन्होंने व्यक्तिगत रूप से आपत्तिजनक टिप्पणी नहीं की थी और पत्रकारिता की स्वतंत्रता की रक्षा करने की आवश्यकता पर बल दिया। राव को निजी टीवी चैनल के कार्यक्रम में एक प्रतिभागी की ओर से कथित आपत्तिजनक टिप्पणियों के मामले में आंध्र प्रदेश पुलिस ने नौ जून को गिरफ्तार किया था। इस मामले में की गई शिकायत में कहा गया था कि उन टिप्पणियों ने महिलाओं को भावनाओं को ठेस पहुंचाई है।

अभिमत

अब आजीविका और नौकरियों पर ध्यान केंद्रित हो



डॉ.अजीत रानाडे



इन सभी लक्ष्यों को अब नौकरियों पर खतरा पैदा कर रहे आर्टि फिशियल इंटेलिजेंस, रोबोटिक्स और ऑटोमेशन जैसी नई चुनौतियों के साथ हासिल करने होंगें। कुल मिलाकर हमें जल्द ही सापेक्ष गरीबी व असमानता को कम करने पर भी ध्यान केंद्रित करने की आवश्यकता होगी क्योंकि उच्च आर्थिक विकास की लूट को शीर्ष पर बैठेकुल्लोगों को नहीं दिया जा सकता। अगले पांच वर्षों में अत्यधिक गरीबी का उन्मूलन एक आकांक्षी लक्ष्य है लेकिन एक विकसित राष्ट्र की ओर बढ़ने की यात्रा में हमें बहुत काम करना है।

विश्व बैंक के हाल के अनुमान में कहा गया है कि भारत में अत्यधिक गरीबी में रहने वाले लोगों की संख्या 2011–12 में 34.40 करोड़ से घटकर 2022–23 में 7.50 करोड़ हो गई। तारी 11 वर्षों में 26.90 करोड़ लोगों ने अत्यधिक गरीबी की दहलीज पार कर ली है। यह काफी प्रभावशाली और प्रशंसनीय है। गरीबी रेखा के संदर्भ में अत्यधिक गरीबी की क्रय शक्ति समायोजित एक तकनीकी परिभाषा है जिसे 2021 तक अपडेट किया गया है। अब यह 3 डॉलर प्रतिदिन है। गरीबी की एक अन्य संबंधित अवधारणा बहु-आयामी गरीबी सूचकांक (मल्टी डाइमेंशनल इंडेक्स-एमपीआई) के साथ घनिष्ठ संबंध रखने और उन्नत सर्वेक्षण के माध्यम से सटीक उपभोग आंकड़े एकत्र करने में भारत के लिए अपने सुधार का संज्ञान लेने के लिए भी इस अपडेट की आवश्यकता थी। गैर-तकनीकी शब्दों में विश्व बैंक की अत्यधिक गरीबी का अर्थ है ऐसे व्यक्तियों की आय इतनी कम होना है कि वह भोजन, स्वच्छ पानी, आश्रय और बुनियादी स्वास्थ्य देखभाल की अपनी बुनियादी जरूरतों को भी पूरा नहीं कर सकता है।

इस तरह की कम आय की अभिव्यक्ति दीर्घकालिक भूख या अल्पपोषण, स्वच्छता तक पहुंच की कमी व बुनियादी प्राथमिक शिक्षा या प्राथमिक स्वास्थ्य सेवा तक पहुंच का अभाव में होती है। चरम रूप में इसका अर्थ भुखमरी से होने वाली मौतों का विस्तार भी है। इन गंभीर मानदंडों के अनुसार, भारत की अत्यधिक गरीबी दर अब जनसंख्या का 5.3 प्रतिशत है। इस बात पर ध्यान देना चाहिए कि चूंकि भारत में 2011 से जनगणना नहीं हुई है इसलिए जनसंख्या के बारे में सटीक आंकड़ा या गरीबी अनुपात का भाजक अनुपलब्ध है। लेकिन कोई भी उचित अनुमान लगा सकता है। दुनिया में लगभग 83.80 करोड़ लोग अत्यधिक गरीबी में रहते हैं जिनमें से भारत के 7.50 करोड़ कुल आंकड़े का 9 प्रतिशत हैं। वैश्विक जनसंख्या में भारत की दोगुनी हिस्सेदारी को देखते हुए यह संतोषजनक है कि अत्यधिक गरीबी से निपटने के मामले में भारत वैश्विक औसत से आगे है। फिर

भी कुल मिलाकर देखें तो भारत अत्यधिक गरीबी में रहने वाले लोगों की संख्या में नाइजीरिया के बाद केवल दूसरे स्थान पर है। भारत की आबादी को देखते हुए यह आश्चर्यजनक नहीं है लेकिन याद रखें कि चीन का अनुपात शून्य प्रतिशत के करीब है और चीनियों ने घोषणा की कि 2020 में ही उनके यहां अत्यधिक गरीबी समाप्त हो गई थी।

संयुक्त राष्ट्र ने 2015 में सतत विकास लक्ष्यों (सस्टेनेबल डेवलपमेंट गोल्स-एसडीजी) की घोषणा की थी जिनमें से पहला लक्ष्य 2030 तक अत्यधिक गरीबी को उन्मूलन था। इस प्रकार हमारे पास यह सुनिश्चित करने के लिए पांच साल बचे हैं कि हम एसडीजी के अनुसार अत्यधिक गरीबी से नीचे के लोगों के शून्य प्रतिशत के करीब पहुंचें। उल्लेखनीय है कि अत्यधिक गरीबी को मापने के लिए इस्तेमाल की जाने वाली गरीबी रेखा 2017–18 में इस्तेमाल किए गए पहले के 2.15 डॉलर से 3 डॉलर में स्थानांतरित हो गई है। उस निचली सीमा के अनुसार भारत में 2023 तक केवल 33.70 करोड़ लोग अत्यधिक गरीबी में रह रहे हैं। लेकिन 3 डॉलर की उच्च रेखा अधिक उपयुक्त है क्योंकि यह सभी कम आय वाले देशों की औसत गरीबी रेखाओं से ली गई है जिससे अंतरराष्ट्रीय तुलना अधिक वैध हो जाती है। यह राष्ट्रीय सर्वेक्षण डेटा और कार्यप्रणाली को भी ध्यान में रखता है।

यू एन डीपी और ऑक्सफोर्ड विश्वविद्यालय की गरीबी और मानव विकास पहल (ओपीएचआई) द्वारा संयुक्त रूप से विकसित एमपीआई एक अधिक व्यापक उपाय है। यह स्वास्थ्य, शिक्षा और जीवन स्तर को कवर करने वाले दस मैट्रिक्स का उपयोग करता है। इनमें बाल मृत्यु दर, खाना पकाने के ईंधन का उपयोग, स्वच्छता एवं पीने के पानी तक पहुंच आदि जैसे विशिष्ट संकेतक शामिल हैं। एमपीआई को मापने के लिए नीति आयोग 10 के बजाय 12 संकेतकों का उपयोग करते हुए मातृ स्वास्थ्य तथा बैंक खाते तक पहुंच को भी जोड़ता है। नीति आयोग के शोध के अनुसार भारत

का एमपीआई 2013–14 में 29 प्रतिशत से घटकर 2022–23 में 11.3 फीसदी हो गया। इस विश्लेषण के अनुसार (और एक अनुपलब्ध जनगणना संख्या की चेतावनी के साथ) लगभग 24.80 करोड़ लोग एमपीआई गरीबी से बच गए। यूएनडीपी द्वारा दस संकेतकों के साथ गणना की गई एमपीआई जिसका उपयोग अंतरराष्ट्रीय तुलना के लिए किया जाता है, के अनुसार 2019–21 के दौरान भारत की एमपीआई गरीबी दर 15 फीसदी थी जो नीति आयोग द्वारा गणना की गई तुलना में लगभग 4 प्रति सैकड़ा अधिक थी। चूंकि 2017–18 के लिए व्यापक उपभोग सर्वेक्षण डेटा गायब है इसलिए इस विसंगति को हल करना संभव नहीं है।वर्ष 2021–22 में यूएनडीपी एमपीआई हेडकाउंट अनुपात के अनुसार वैश्विक रैंक में 109 देशों में भारत 66 क्रमांक पर था। विश्व बैंक ने अत्यधिक गरीबी पर अपने नवीनतम आंकड़ों के लिए एक सुसंगत वैश्विक रैंकिंग जारी नहीं की है। एमपीआई गरीबी दर के लिए नीति आयोग के आंकड़ों के मुकाबले यूएनडीपी द्वारा दिखाए गए उच्च एमपीआई ने विवाद पैदा कर दिया।बिजली या बैंक खातों जैसे अतिरिक्त संकेतकों का उपयोग जो सार्वभौमिक पहुंच के करीब हैंइस सूचकांक को तोड़ते-मरोड़ते हैं और इसे अधिक आशावादी बनाते हैं। दूसरी ओर, राष्ट्रीय परिवार स्वास्थ्य सर्वेक्षणों जैसे गहन सर्वेक्षणों से पुष्टि होने से पता चला है कि एनीमिया और कुपोषण जैसे संकेतकों में गिरावट आई है जो निश्चित रूप से एमपीआई को प्रभावित करते हैं।

बहरहाल हम संख्याओं और विवादों से परे जाएं जिनमें से कुछ छोटे-छोटे दोष जान-बूझकर निकालने की तरह लग सकते हैं। यह स्पष्ट है कि उच्च आर्थिक विकास सभी लोगों के जीवन की बेहतरी की ओर अग्रसर है। विश्व बैंक ने नोट किया है कि अत्यधिक गरीबी में रहने वाले लोगों में से दो तिहाई लोग पांच राज्यों से आते हैं। इनमें उत्तर प्रदेश, बिहार, मध्य प्रदेश, पश्चिम बंगाल और महाराष्ट्र शामिल हैं। स्पष्ट रूप से अगले 12 वर्षों में इस स्थिति में आया व्यापक सुधार इन राज्यों में गहन और सफल

प्रयासों के कारण था। गत पांच वर्षों से 81 करोड़ लोगों को दी गई मुफ्त खाद्यान्न योजना, निश्चित रूप से गरीबी उन्मूलन में एक बड़ा कारक है। इस योजना को और पांच वर्षों के लिए बढ़ाया गया है। स्वास्थ्य बीमा, पेयजल मिशन आदि जैसी सार्वभौमिक योजनाओं का प्रभाव भी ऐसा ही है।

इस मामले में आगे बढ़ते हुए यह ध्यान दिया जाना चाहिए कि गरीबी रेखा से ऊपर जाने का मतलब यह नहीं है कि आप फिर इसके नीचे नहीं आ सकते। यदि आजीविका अनिश्चित है तो परिवार में मृत्यु या बीमारी अथवा नौकरी छूटने जैसा एक प्रतिकूल सदमा इसे फिर गरीबी में वापस धकेल सकता है।

इसलिए हमें एक साथ सार्थक और सार्वभौमिक सामाजिक सुरक्षा का निर्माण करने की आवश्यकता है। राजकोषीय संसाधन सीमित हैं, सरकार के ऋण को गुब्बारे की तरह नहीं फुलाया जा सकता इसलिए सामाजिक सुरक्षा का विस्तार करने के लिए व्यय का कुछ पुनर्वित्यास जरूरी है। सामाजिक सुरक्षा लोक-लुभावनवाद के समान नहीं है यद्यपि बड़े पैमाने पर रोजगार सृजन करना इसका एकमात्र दीर्घकालिक तरीका है जो नियमित ढंग से आजीविका में सुधार कर सकता है। रोजगार सृजन का अर्थ है हजारों छोटे उद्यमों का निरंतर निर्माण और बड़े पैमाने पर कौशल व प्रशिक्षण देना।

इन सभी लक्ष्यों को अब नौकरियों पर खतरा पैदा कर रहे आर्टिफिशियल इंटेलिजेंस, रोबोटिक्स और ऑटोमेशन जैसी नई चुनौतियों के साथ हासिल करने होंगें। कुल मिलाकर हमें जल्द ही सापेक्ष गरीबी व असमानता को कम करने पर भी ध्यान देना होगा, भारत में तेजी से बढ़ रही इलेक्ट्रिक कारों की बिक्री। उच्च आर्थिक विकास की लूट को शीर्ष पर बैठे कुछ लोगों को नहीं दिया जा सकता। अगले कुछ वर्षों में अत्यधिक गरीबी का उन्मूलन एक अच्छा मौका है लेकिन एक विकसित राष्ट्र की ओर बढ़ने की यात्रा में हमें बहुत काम करना है।

(लेखक जाने-माने अर्थशास्त्री हैं। सिडिकेट- ड बिलियन प्रेस)

पोषण और स्वास्थ्य से जुड़ा रहे 80 करोड़ भारतीयों के लिए जीडीपी रैंकिंग अप्रासंगिक

नीति आयोग के सीईओ ने दावा किया है कि भारत चौथी सबसे बड़ी अर्थव्यवस्था के रूप में उभरा है। उन्होंने कम से कम इतना तो सच कहा कि यह बात अंतरराष्ट्रीय मुद्रा कोष (आईएमएफ) के विश्व आर्थिक परिदृश्य में 2025–26 के अनुमानों पर आधारित थी। आगे विस्तार से जानने पर हमें ठीक-ठीक पता चलता है कि भारत की नाममात्र जीडीपी जापान के 4,186.431अरब डॉलर से थोड़ा आगे बढ़कर 4,187.017अरब डॉलर तक बढ़ने का अनुमान है। यह बिलकुल अलग बात है कि भारत की प्रति व्यक्ति आय डॉलर के हिसाब से नाममात्र है और जो जापान की प्रति व्यक्ति आय का मात्र तेरहवां हिस्सा है। इसलिए, मोदी सरकार के आर्थिक थिंक टैंक के समर्थकों के बीच मौजूदा उत्साह, जिसे गोदी मीडिया के चातुकारों द्वारा और बढ़ाया जा रहा है, विचित्र लगता है।

दरअसल, सकल घरेलू उत्पाद के आंकड़ों को लेकर यह जुनून आकस्मिक नहीं है। यह वित्त-संचालित नवउदारवादी आर्थिक प्रतिमान की विशेषता है। यह लोगों की स्थिति और उनकी आजीविका के बारे में जितना बताता है, उससे कहीं अधिक छिपाने में मदद करता है। वैश्विक प्रवृत्ति का हिस्सा होते हुए भी, यह विकृति भारत में विशेष रूप से स्पष्ट है, जिसे अब दुनिया की सबसे असमान अर्थव्यवस्थाओं में गिना जाता है। विश्व असमानता रिपोर्ट 2022 के अनुसार, भारत की आबादी के शीर्ष 1 प्रतिशत के पास देश की 40 प्रतिशत से अधिक संपत्ति है, जबकि निचले 50 प्रतिशत के पास केवल 3 प्रतिशत है। आय असमानता भी उतनी ही स्पष्ट है- शीर्ष 10 प्रतिशत लोग राष्ट्रीय आय का 57 प्रतिशत से अधिक कमाते हैं। इस संदर्भ में, समग्र जीडीपी और यहां तक कि प्रति व्यक्ति जीडीपी के उद्योग केवल एक भ्रामक मॉट्रिक नहीं है; यह तो कॉर्पोरेट-सामुदायिक गठजोड़ द्वारा सार्वजनिक चर्चा को विचलित करने के लिए जानबूझ कर बनाई जा रही हवा है।

इसका आधार स्पष्ट और जोरदार है। जैसा कि ब्राजील के प्रसिद्ध अर्थशास्त्री अल्फ्रेडोसाद-फिल्हो ने 2006 में देखा था, 'यह वित्त-संचालित नवउदारवादी शासन के तहत सामाजिक जीवन के सभी क्षेत्रों में गैर-हस्तक्षेप के वैचारिक आवरण के तहत एक आधिपत्य परियोजना को लागू करने के लिए राज्य शक्ति के व्यवस्थित उपयोग पर आधारित शोषण और सामाजिक वर्चस्व है।' वित्तीय बाजारों और अमेरिकी पूंजी के वैश्विक हितों के प्रति, वर्क्सऑ और सेवाओं का उत्पादन पूंजी का मुख्य कार्य नहीं रह गया है। इसके बजाय, पूंजी अब मुख्य रूप से सट्टा वित्तीय गतिविधियों के माध्यम से अल्पकालिक सुपर-मुनाफा उत्पन्न करने के लिए तैनात की जाती है। वित्त द्वारा मध्यस्थता, अर्थव्यवस्था में पूंजी के तीन मुख्य स्रोतों-राज्य वित्त, घरेलू बचत पूल और घरेलू और विदेशी पूंजी के बीच संबंध -पर नियंत्रण तेजी से अनियमित और केंद्रित हो गया है। यह गतिशीलता उस हताशा में परिलक्षित होती है जिसके साथ ट्रम्प प्रशासन ने घरेलू विनिर्माण नौकरियों को पुनर्जीवित करने के प्रयास में टैरिफ युद्ध को आगे बढ़ाया। विडंबना यह है कि यह अमेरिका के नेतृत्व वाले साम्राज्यवाद के तत्वावधान में जिसमें वित्त का वैश्विक प्रभुत्व पहली बार स्थापित हुआ था। सदी के अंत में, 2000 में, वैश्विक विदेशी संस्थागत निवेश (एफआईआई) 400 ट्रिलियन अमरीकी डॉलर तक बढ़ गया, जबकि वैश्विक प्रत्यक्ष विदेशी निवेश (एफडीआई) केवल 65 ट्रिलियन अमरीकी डॉलर था - प्रत्यक्ष निवेश के प्रत्येक

डॉलर के लिए, स्टॉक और डेरिवेटिव जैसे सट्टा साधनों में सात डॉलर डाले गये। लगभग एक चौथाई सदी बाद, वित्त

का प्रभुत्व और भी अधिक स्पष्ट है।

स्पष्ट रूप से, आईएमएफ के अनुमानित जीडीपी आंकड़ेसमकालीन पूंजीवाद के आंतरिक कामकाज या श्रमिक वर्ग के लिए इसके विनाशकारी परिणामों को समझाने के लिए अत्यल्प जानकारी प्रस्तुत करते हैं। भारत में, आबादी का शीर्ष 1 प्रतिशत कुल सकल घरेलू उत्पाद का 40 प्रतिशत नियंत्रित करता है। इसका मतलब है कि लगभग 1.4अरब लोगों की प्रति व्यक्ति आय केवल 1,670 अमरीकी डॉलर के आसपास रह गयी है। अगर हम देश की 62 प्रतिशत संपत्ति पर नियंत्रण रखने वाले शीर्ष 5 प्रतिशत लोगों को हटा दें, तो औसत और भी गिरकर लगभग 1,100 अमेरिकी डॉलर हो जाता है - जो सालाना 1 लाख रुपये से भी कम है। यह आबादी के भारी बहुमत द्वारा सामना की जाने वाली गंभीर वास्तविकता को दर्शाता है।

इस असमानता को और भी जटिल बनाता है जीडीपी योगदान में क्षेत्रवार विषमता। जीडीपी का बड़ा हिस्सा पूंजी-गहन सेवा क्षेत्रों और बड़े

कॉर्पोरेट उद्यमों द्वारा उत्पन्न होता है। इस बीच, असंगठित अनौपचारिक क्षेत्रों और कृषि में लगे लोग - जो कार्यबल का एक महत्वपूर्ण हिस्सा हैं - कुल जीडीपी में केवल एक नगण्य हिस्सा योगदान करते हैं। नतीजतन, बढ़ती बेरोजगारी के साथ-साथ स्थायी आय और आजीविका में संकट गहराता जा रहा है।

वित्त स्तर पर, धनी लोगों द्वारा नीति पर कब्जा करने से कर नीतियों, नियामक ढांचे और सार्वजनिक निवेश निर्णयों को उनके लाभ के लिए आकार दिया गया है। भारत में, यह कब्जा और भी तीव्र है। कॉर्पोरेट हितों की बढ़ती पकड़, साथ ही क्रोनीपूंजीवाद के उद्योग ने सार्वजनिक संपत्तियों- प्राकृतिक संसाधनों सहित - को निजी हाथों में व्यवस्थित रूप से स्थानांतरित कर दिया है। जबकि कॉर्पोरेट मुनाफे में उछाल आया है, राष्ट्रीय आय में श्रम का हिस्सा घट गया है।

भारत में स्थिति विशेष रूप से विकट है। विमुद्रीकरण ने अनौपचारिक अर्थव्यवस्था को गंभीर झटका दिया, जिसने व्यवधान का खामियाजा उठाया। कोविड-19 महामारी के बाद की स्थिति और भी खराब हो गयी। ऐसे माहौल में, अतिरिक्त रोजगार पैदा करने या स्थायी आय सुनिश्चित करने की कोई गुंजाइश नहीं है। कुल सकल घरेलू उत्पाद में नाममात्र की वृद्धि भी साझा समृद्धि का कोई सुबुत नहीं देती है। कामकाजी गरीबों और बेरोजगारों से परे, मध्यम वर्ग भी तेजी से असुरक्षित हो रहा है - न केवल पीछे छूट रहा है, बल्कि नीचे की ओर खिसकने का जोखिम भी है। धन के पुनर्वितरण नीतियों की अनुपस्थिति में, अंधजात वर्ग सार्वजनिक सेवाओं से बाहर निकलने का जोखिम उठा सकता है- विशेष निजी स्कूलों, कॉर्पोरेट अस्पतालों और बंद आवासीय समुदायों पर निर्भर करता है। यह सार्वभौमिक सार्वजनिक प्रणालियों में निवेश करने की राजनीतिक इच्छा को खत्म कर देता है।

इसलिए बुनियादी पोषण, आवास, शिक्षा और स्वास्थ्य सेवा से जुड़ा रहे 80 करोड़ भारतीयों के लिए, जीडीपी रैंकिंग अप्रासंगिक है। कॉर्पोरेट-साम्र्दायिक गठजोड़ का उदय आकस्मिक नहीं है; यह लोगों को पहचान के आधार पर विभाजित करने का काम करता है, जिससे शासन का निरंतर प्रभुत्व सुनिश्चित होता है। इस संदर्भ में, जनता द्वारा एकजुट एवं सामूहिक संघर्ष ही आगे बढ़ने का एकमात्र व्यवहार्य मार्ग है।

दक्षिण महाराष्ट्र के सांगली जिले में, कर्नाटक की सीमा के पास स्थित ऐतिहासिक नगर मिरज पहली नजर में साधारण सा प्रतीत हो सकता है। एक छोटा रेलवे जंक्शन, धूल भरे बाजार और शांत आवासीय मोहल्ले- ये सब इस नगर की गहराई और महत्व को तुरंत नहीं दर्शाते, लेकिन पिछले 150 वर्षों से अर्थिक समय से मिजज भारत के सांस्कृतिक नक्शे पर एक विशिष्ट स्थान रखता है- केवल शास्त्रीय संगीत के एक केंद्र के रूप में ही नहीं, बल्कि एक हस्तनिर्मित परंपरा के हृदय-स्थल के रूप में, जो अब भी दुनिया के बेहतरीन तार-वाद्य यंत्रों का निर्माण करती है।

जब आप उस संकरी गली में प्रवेश करेंगे जिसे पहले ‘सितारमेकर गली’ के नाम से जाना जाता था-और अब इसे आधिकारिक तौर पर ‘फरीदसाहब सितारमेकर मार्ग’ कहा जाता है-तो आप एक ऐसी दुनिया में पहुंच जाते हैं जहां लकड़ी, धातु और मानवीय स्पर्श मिलकर ऐसी ध्वनियां रचते हैं जो विश्व भर के संगीत सभागारों में गुंजती हैं। यह गली बहुत लंबी नहीं है, मुश्किल से कुछ सौ मीटर की, लेकिन इसका महत्व अत्यधिक है। यहीं पीढ़ियों से कारीगर सितार, तानपुरा, सरोद और वीणा जैसे तार-वाद्य यंत्रों को बनाते आए हैं -ए सी तक नीकों से जो मौखिक परंपरा से चली आरही हैं और जिन्हें अभ्यास, अंतर्ज्ञान और भक्ति से परिकृत किया गया है।

मिरज के सितार निर्माण केंद्र में बदलने की कहानी 19वीं सदी में शुरू होती है, एक दूरदर्शी कारीगर-फरीदसाहब सिनारमेकर-के साथ। फरीदसाहब का जन्म 1827 में हुआ था। वे शिकलगारों के समुदाय से थे। ये मुस्लिम धातु-शिल्पकारों का एक समुदाय था जो मूलतः 17वीं सदी में बीजपुर के आदिलशाही शासन के दौरान मिरज में आकर बस गया था। ये कुशल कारीगर पारंपरिक हथियारों, जैसे-तलवारें, ढालें और कटार बनाने और मरम्मत करने में विशेषज्ञ थे। पीढ़ियों तक, उनके जीवन की लय थी: हथौड़े की टटनटाहट और लोहे पर पड़ती चोट।

लेकिन 18वीं और 19वीं सदी के आगमन के साथ गहरे परिवर्तन आए। बारूद वाले हथियारों के उदय, भारतीय रियासतों के पतन और ब्रिटिश औपनिवेशिक शासन के सुदृढ़ होने के कारण शिकलगारों की पारंपरिक कला अप्रासंगिक हो गई। अब जब युद्धों में तलवारों और भालों की आवश्यकता नहीं रही, तो उनका कौशल भी समाप्ति की कगार पर पहुंच गया। भारत के कई कारीगर समुदायों की तरह, उन्हें भी पुनर्निर्माण या विलुप्ति के बीच चयन करना पड़ा। कई शिकलगारों ने सामान्य बूढ़ईगिरी, घरेलू औजार बनाने या धातु-सज्जा का काम अपनाया, लेकिन फरीदसाहब ने, जो उस समय सांस्कृतिक रूपांतरण के दौर से गुजर रहे मिरज में रह रहे थे, एक अलग राह देखी।

उसी समय मिरज पर ‘पठवर्धन वंश’ का शासन था और श्रीमंत बालासाहब पठवर्धन (द्वितीय) को कला का विशेष संरक्षणकता माना जाता था। उन्होंने उत्तर भारत से संगीतज्ञों को मिरज बुलवाया और बसाया, जिससे यह नगर हिंदुस्तानी शास्त्रीय संगीत का एक केंद्र बन गया। कलाकारों के साथ वाद्ययंत्र भी आए और उनके साथ उनकी मरम्मत, स्वरलयन और अंततः विशेष निर्माण की ज़रूरतें भी। फरीदसाहब ने तार-वाद्य यंत्रों की मरम्मत से शुरुआत की और उनके निर्माण की बारीकियों को गहराई से समझना शुरू किया। उनमें जन्मजात जिज्ञासा थी, वे टूटे-फूटे पुराने वाद्ययंत्रों को खोलकर उनके क्लिप-विज्ञान को समझने का प्रयास करते थे। उनके वंशजों के बीच एक चर्चित किस्सा है कि फरीदसाहब कई हफ्तों तक एक सितार के पास सोते रहे, रात के अलग-अलग समय पर उसे थपथपाते रहते, ताकि आद्रता और तापमान का उसकी ध्वनि पर कैसा असर पड़ता है, यह जान सकें।

उनकी असली खोज तब हुई जब उन्होंने पाया कि स्थानीय खेतों में उगने वाली लौकी-जिनका उपयोग साधु लालत्र के रूप में करते थे-ध्वनि अनुनाद (रेजोनंस) के लिए अत्यंत शक्तिशाली थे। ये लौकियां या तो स्थानीय खेतों से प्राप्त की जाती या विशेष रूप से उगाई जातीं। इन लौकियों को धीरे-धीरे सुखाकर और संसाधित कर ‘प्राकृतिक अनुनाद कक्ष’ (रेजोनेटर)

बीता सप्ताह

- 7 जून**
■ पीएम मोदी ने दुनिया के सबसे ऊंचे चिनाब ब्रिज का उद्घाटन किया।
■ मंत्री किरेन रिजिजू ने लांच किया उम्मीद पोर्टल, अब एक क्लिक में मिलेगी वक्फ संपत्ति की जानकारी।
■ सऊदी/सीरिया के राजधानियों की सीधी उड़ानें 12 साल बाद फिर से शुरू हुईं।
■ चीनी ग्रह इन्टेक्टर श्येनवन-2 ने की नई तस्वीरें अपलोड।

8 जून
■ आसरीबी खिताबी जश्न में हुई भगदड़ को लेकर कर्नाटक राज्य क्रिकेट संघ के दो अधिकारियों ने इस्तीफा दे दिया।
■ केन्द्र सरकार ने जारी किया कोविड से हुई मौतों का आंकड़ा। 2022 में कोविड से 86.5 लाख मौतें।
■ नर्वे के ग्रैंड मास्टर मैग्स कार्लसन ने नावें शतरंज का 7वां खिताब जीत लिया।
■ राष्ट्रपति द्रौपदी मुर्मू ने भारतीय रिजर्व बैंक के डिप्टी गवर्नर टी रविशंकर को 16वें वित्त आयोग का अंशकालिन सदस्य नियुक्त किया।

9 जून
■ कोलंबियाई राष्ट्रपति पद के उम्मीदवार मिगुएल उरीबे को एक रैली में गोली मार दी गई।
■ मंगल पर मिली धरती से भी बड़ा ज्वालामुखी, मौना लोआ से भी दुगुनी ऊंचाई है।
■ इंडियन क्रिकेटर रिकू सिंह और समाजवादी पार्टी के सांसद प्रिया सरोज ने रचाई शادی।
■ मई से मार्केट शेयर चार फीसदी हुआ पर, भारत में तेजी से बढ़ रही इलेक्ट्रिक कारों की बिक्री।

10 जून
■ छग के बस्तर में आईईटी ब्लास्ट में नक्सलियों ने एएसपी आकाश राव गिरेंगुजे की निशाना बनाया। आकाश राव गिरेंगुजे शहीद हुए।
■ ऑपरेशन सिद्धू में अहम भूमिका निभाने वाले भारतीय सेना के डायरेक्टर जनरल अजि मिलीट्री बनाया जाता था। अपने भाई मोहनूदीन की सहायता से फरीदसाहब ने हाथ से ही पूरी तरह सितार बनाना शुरू किया—लकड़ी की किस्मों, तारों के तनाव और जावरी (जो वाद्य के स्वरगुण को आकार देती है) के सूक्ष्म संतुलन पर प्रयोग करते हुए।
उनकी साधारण सी कार्यशाला से जो वाद्य निकले, उनमें एक विशिष्ट ध्वनि थी—गंभीर, समृद्ध और गहराई लिए हुए। धीरे-धीरे यह बात फैलने लगी। जैसे-जैसे मांग बढ़ी, फरीदसाहब ने अपने बेटों और शिष्यों को प्रशिक्षण देना शुरू किया। जल्द ही पूरे-के-पूरे परिवार इस काम में लग गए और ‘सितारमेकर गली’ एक जीवित संग्रहालय बन गई। समय के साथ मिरज उच्च गुणवत्ता वाले तारवाद्यों के पर्याय के रूप में प्रसिद्ध हो गया। भारत और दुनिया भर के संगीतज्ञ मिरज से विशेष आदेश पर वाद्य मंगवाने लगे।

20वीं सदी के मध्य तक मिरज के वाद्यों की ख्याति किंवदंती बन चुकी थी। पंडित रविशंकर—जिन्होंने भारतीय शास्त्रीय संगीत को पश्चिम में लोकप्रिय किया—ने मिरज से सितार बनवाए। उस्ताद विलायत खान ने भी, जिनकी ‘विलायतखानी’ सितार शैली आज भी वाद्य-निर्माताओं को प्रेरित करती है, मिरज के सितारों को अपनाया। वास्तव में, कुछ मिरज में बने सितारों के नाम ही ‘रविशंकर शैली’ या ‘विलायत खान शैली’ रखे गए हैं—ये नाम डिजाइन के

स्वामित्व की बजाय उन विशिष्ट ध्वनि-गुणों को दर्शाते हैं जिन्हें ये महान संगीतज्ञ पसंद करते थे। एक बार विलायत खान के एक शिष्य ने कहा था, ‘मिरज का सितार केवल गाता नहीं है—वह सांस भी लेता है।’

आज भी मिरज के कारीगर किसी स्वांचालित मशीनरी का उपयोग नहीं करते। उनके औजार सरल हैं—छोनी, रेसर, हस्त-ड्रिल और लकड़ी की कैंप्स। कार्यशाला की प्रक्रिया सहयोगी होती है: हर कारीगर किसी एक हिस्से में विशेषज्ञ होता है—चाहे वह तुब्बा (लौकी) को ताराना हो, डंडी (गर्दन) बनाना हो या फरेट्स को स्वरलयन देना हो।

जो बात मिरज को विशिष्ट बनाती है, वह है इसकी कला से निकटता और आत्मनियता। यहां वाद्य तैयार नहीं किए जाते, उन्हें ‘जन्म’ दिया जाता है—हर संगीतज्ञ की हथेली, शैली और ध्वनि-रुचि के अनुसार विशेष रूप से। एक मिरज का सितार बनकर तैयार होने में कई सप्ताह या महीने लग सकते हैं, यह उसकी जटिलता और कारीगर की व्यस्तता पर निर्भर करता है।

इस शिल्प का अधिकांश ज्ञान आज भी लिखित नहीं है। यह अवलोकन और मौखिक परंपरा के माध्यम से पीढ़ी-दर-पीढ़ी हस्तांतरित होता है, जहां युवा शगिर्द अपने बड़ों की सहायता करते हुए सीखते हैं—लकड़ी की नसों, वार्निश की गढ़ाई या फ्रेट सरिखण की बारीकियों को आत्मसात करते हुए। एक कारीगर ने कभी कहा था, ‘आप केवल सितार बनाना नहीं सीखते—आप उस जन्म लेते से पहले सुनना सीखते हैं।’

वैश्विक मान्यता के बावजूद, मिरज के कारीगर आज अनेक चुनौतियों से जूझ रहे हैं। शास्त्रीय संगीत के श्रोताओं में गिरावट, सस्ते कारखाना-निर्मित वाद्यों की उपलब्धता और संस्थागत सहयोग की कमी इस कला के अस्तित्व को खतरों में डाल रही है। फिर भी यह समुदाय डटा हुआ है। स्थानीय संगठनों और कुछ स्वयंसेवी संस्थाओं ने इन कारीगरों के काम का दस्तावेजीकरण करना शुरू किया है, कार्यशालाओं और प्रदर्शनियों का आयोजन भी हो रहा है। आधुनिक शास्त्रीय संगीतज्ञों में हस्तनिर्मित वाद्यों के प्रति जागरूकता भी बढ़ रही है, जिससे संरक्षण का एक धीमा, लेकिन स्थिर पुनरुत्थान हो रहा है।

आज भी जब आप ‘फरीदसाहब सितारमेकर मार्ग’ से गुजरते हैं, तो कार्यशालाओं में गहरी एकाग्रता-भरा सनाटा गुंजता है। युवा लड़के अपने पिता और चाचा की सहायता करते हैं—छोटे औजार पकड़ाते हुए, फ्रेट काटते या नए तने हुए सितार को सुर में मिलाते हुए। हवा में रोजबुड के गुरादे और वार्निश की सुगंध है, और कहीं पीछे एक तानपुरा धीरे-धीरे गुनगुना रहा है।
(लेखक आजीम प्रेमजी विश्वविद्यालय, बेंगलुरु में प्राध्यापक हैं।)

खेल जगत्

टोटेनहम हॉटस्पर के नए हेड कोच बने थॉमस फ्रैंक

लंदन। टोटेनहम हॉटस्पर ने थॉमस फ्रैंक को टीम का नया हेड कोच नियुक्त किया है। थॉमस फ्रैंक के साथ यह कांद्दैवत साल 2028 तक के लिए रहेगा। थॉमस फ्रैंक के साथ जस्टिन कोचरन (असिस्टेंट कोच), क्रिस हसलम (हेड ऑफ परफॉर्मेंस और फर्स्ट टीम असिस्टेंट कोच) और जो न्यूटन (कोच विश्लेषक) टीम में शामिल होंगे। 2024/25 में पूंज पोस्टेकोव्स्की के नेतृत्व में टोटेनहम हॉटस्पर का लीग में प्रदर्शन निराशाजनक रहा था। टीम 38 में से 22 मैच गंवाकर 17वें स्थान पर रही थी। यह अब तक का उसका सबसे निचला स्थान है। हालांकि, टोटेनहम हॉटस्पर ने मई में मैनचेस्टर यूनाइटेड को हराकर यूईएफए यूरोपा लीग जीती और अगले सीजन में चैंपियंस लीग में अपनी जगह पक्की की। 51 वर्षीय थॉमस फ्रैंक ब्रेटफोर्ड से आते हैं। उन्हें अप्रैल 2022 में प्रीमियर लीग मैनेजर ऑफ द मंथ अवॉर्ड के लिए नामित किया गया था।



ऑस्ट्रेलिया के खिलाफ पूरी तैयारी से उतरेगी टीम इंडिया

- भारत को शीर्ष तीन की होड़ में बने रहने के लिए मैच जीतने होंगे
- हार के सिलसिले को पलाट अपनी झोली में कुछ जीत डालना चाहते हैं



एफआईएच हॉकी प्रो लीग

1-2 से हार गया। भारत प्रो लीग के इस चरण में आठ मैचों में पांच जीत और दो हार के साथ 15 अंकों पर तीसरे स्थान पर उतरी थी और इन लगातार चार हार के बाद टीम का स्कोर 15 अंकों पर गिर गया।

भारतीय जूनियर महिला हॉकी टीम ने बेल्जियम को 3-2 से हराया

एटवर्प। भारतीय जूनियर महिला हॉकी टीम ने बेल्जियम को 3-2 से शिकस्त देकर यूरोप दौर में अपना लगातार तीसरा गेम जीत लिया है। हॉकी सेंटर ऑफ एक्सीलेंस में खेले गए इस मुकाबले में भारत की ओर से सोनम (4'), लालथंतलुंगी (32') और कनिका सिवाच (51') ने गोल दोगे, जबकि बेल्जियम के लिए मैरी गोएन्स (37') और माटे मैरी (40') ने गोल किए। भारत ने खेल में शुरुआती बढ़त हासिल कर ली थी। मुकाबले के चौथे मिनट में सोनम ने फोल्ड गोल करके स्कोरिंग शुरू कर दी। भारत ने पहले हाफ में अपनी बढ़त बनाए रखी और फिर 32वें मिनट में लालथंतलुंगी के पेनाल्टी कॉर्नर गोल से तीसरे क्वार्टर में इस लीड को 2-0 से मजबूत कर दिया। इसके बाद बेल्जियम ने तुरंत जवाबी हमला करते हुए 37वें और 40वें मिनट में लगातार दो गोल करके खेल को 2-2 से बराबरी पर ला दिया। मैरी गोएन्स ने पेनाल्टी स्ट्रोक के जरिए टीम के लिए पहला गोल किया, इसके बाद माटे मैरी ने फोल्ड गोल दागा। चौथे क्वार्टर खत्म होने में सिर्फ नौ मिनट ही बचे थे, तभी कनिका ने पेनाल्टी कॉर्नर को सफलतापूर्वक गोल में बदलकर भारत को 3-2 से लीड में ला दिया, जिसने भारत को अपने यूरोपीय दौर में जीत की लय बनाए रखने में मदद की।

चलते अब 12 मैचों में 15 अंक पर ही उतर कर पांचवें स्थान पर गई है। भारत ने मौकों को भुनाया होता तो ये चारों मैच हारने की बजाय जीत सकता था। भारत को शीर्ष तीन की होड़ में बने रहने के लिए अब एटवर्प (बेल्जियम) में सबसे पहले ऑस्ट्रेलिया से 14 और 15 जून को खेले जाने वाले मैच जीतने होंगे। भारत को ऑस्ट्रेलिया के खिलाफ जीतना तो मौकों को बेहतर ढंग से भुनाना होगा। ऑस्ट्रेलिया खासी मजबूत और मुश्किल टीम है और उसके खिलाफ जीतने के लिए भारत को डी के भी अपनी निशानेबाजी करने के साथ पूरी तरह चौकस भी रहना होगा।



ऑस्ट्रेलिया ने दक्षिण अफ्रीका को दिया 282 का लक्ष्य

- स्टार्क 136 गेंदों में पांच चौकों की मदद से 58 रन बनाकर नाबाद रहे।



विश्व टेस्ट चैंपियनशिप

लंदन, 13 जून (एजेंसियां)। मिचेल स्टार्क (नाबाद 58) के संघर्षपूर्ण अर्द्धशतक से ऑस्ट्रेलिया ने विश्व टेस्ट चैंपियनशिप के फाइनल में तीसरे दिन शुक्रवार को दूसरी पारी में 207 रन बनाये और दक्षिण अफ्रीका के सामने जीत के लिए 282 रन का मुश्किल लक्ष्य रख दिया। ऑस्ट्रेलिया ने कल के आठ विकेट पर 144 रन से आगे खेलना शुरू किया। स्टार्क ने 16 और नाथन लियोन ने एक रन से अपनी पारी को आगे बढ़ाया। कैमिसो रबाडा ने

लियोन को चार रन बाद ही पगबाधा कर दिया। ऑस्ट्रेलिया ने अपना नौवां विकेट 148 के स्कोर पर गंवाया। लेकिन स्टार्क को जोश हेजलवुड के रूप में अच्छा जोड़ूदार मिला। दोनों ने दसवें विकेट लिए 59 रन की साझेदारी कर ऑस्ट्रेलिया को दो

सौ के पार पहुंचा दिया। एडन मारक्रम ने हेजलवुड को आउट कर इस साझेदारी को तोड़ा। हेजलवुड ने 53 गेंदों पर 17 रन में दो चौके लगाए। स्टार्क 136 गेंदों में पांच चौकों की मदद से 58 रन बनाकर नाबाद रहे। लेकिन उन्होंने टीम को मजबूत स्थिति में पहुंचा दिया। ऑस्ट्रेलिया को पहली पारी में 74 रन की बढ़त हासिल थी जिससे उसने दक्षिण अफ्रीका के सामने 281 रन का लक्ष्य रखा। दक्षिण अफ्रीका की तरफ से रबाडा ने 59 रन पर चार विकेट और लुंगी एनगिडी ने 38 रन पर तीन विकेट लिए। मार्को यानसन, वियान मुल्डर और मारक्रम को एक-एक विकेट मिला। दक्षिण अफ्रीका को जीत के लिए अब 282 रन बनाने होंगे।

जेनसन के पास सर्वश्रेष्ठ आलराउंडर बनने की सभी खूबियां: पोटिंग

लंदन। ऑस्ट्रेलिया के पूर्व कप्तान रिकी पोटिंग का मानना है कि दक्षिण अफ्रीका के युवा गेंदबाज मार्को जेनसन का भविष्य उज्ज्वल है और वह भविष्य में दुनिया के सर्वश्रेष्ठ टेस्ट आलराउंडर बन सकते हैं। इंडियन प्रीमियर लीग (आईपीएल) में मार्को जेनसन को कांचिग देने के दौरान पोटिंग ने जेनसन की खूबियों को नजदीक से देखा। आईसीसी हॉल ऑफ फेमर रिकी पोटिंग ने कहा कि मार्को जेनसन क्रिकेट के सबसे लंबे खिलाड़ियों में से एक हैं, लेकिन उनकी प्रतिभा भी उतनी ही अलग है। उन्होंने प्रोटेस्टिया के लिए शुरुआत में शानदार प्रदर्शन किया, कैमिसो रबाडा के साथ मिलकर एक शानदार तेज गेंदबाजी जोड़ी बनाई, जिसने विश्व टेस्ट चैंपियनशिप फाइनल के पहले दिन ऑस्ट्रेलिया के शीर्ष क्रम पर कहर बरपाया। रबाडा ने लॉर्ड्स में एक और पांच विकेट लेकर अधिक तारीफ बटोरी, लेकिन जेनसन की गेंदबाजी भी उतनी ही प्रभावशाली रही। बाएं हाथ के इस गेंदबाज ने 14 ओवर में 49 रन देकर 3 विकेट लिए और उनके विकेटों में मार्नस लैबुशेन और ट्रैविंस हेड शामिल थे। दूसरे दिन फोल्डिंग करते समय उंगली में चोट लगने के कारण उनका दिन खराब हो गया था, हालांकि इसके तुरंत बाद गेंदबाजी क्रौज पर वापस आकर उन्होंने साबित कर दिया कि वे बेखोफ हैं और मार्नस लाबुशेन को 22 रन पर आउट कर दिया [जेनसन अभी सिर्फ 25 साल के हैं। 2025 के आईपीएल में जेनसन ने पंजाब किंग्स के साथ अपना खेल दिखाया, लगातार सफल विकेट लिए और कभी-कभी महत्वपूर्ण रन भी बनाए। भारत में उनके घरेलू अभियान ने क्रिकेट के दिग्गज रिकी पोटिंग को आलराउंडर के बारे में करीब से जानने का मौका दिया और पोटिंग को इस बात पर आश्चर्य नहीं है कि लॉर्ड्स में दक्षिण अफ्रीका की शानदार प्रतिभा ने अपनी अलग पहचान बनाई है।



इंग्लैंड में बेहतर प्रदर्शन के लिए निरंतरता जरूरी : मॉर्कल



नई दिल्ली, 13 जून (एजेंसियां)। 20 जून से हैडलेंगे में शुरू हो रही पांच मैचों की टेस्ट सीरीज से पहले भारत शुक्रवार से इंड्रा स्काड मैच खेल रहा है जो कि सोमवार तक चलेगा, यह मैच बंद दरवाजे में हो रहा है। अब तक हुए अभ्यास सत्रों के बारे में बात करते हुए भारत के गेंदबाजी कोच मोर्न मॉर्कल ने कहा कि अब तक के दो दिनों के अभ्यास में परिस्थितियां तेज गेंदबाजी के अनुकूल रही हैं, दोरे की शुरुआत काफी रोमांचक होती है और यह खिलाड़ियों के आत्मविश्वास के लिए काफी जरूरी है। परिस्थितियां बल्लेबाजों की परीक्षा ले रही थीं जो कि सीरीज की तैयारी के लिहाज से अच्छा है। मुझे नहीं लगता कि इस

अब तक के दो दिनों के अभ्यास में परिस्थितियां तेज गेंदबाजी के अनुकूल रही हैं, दोरे की शुरुआत काफी रोमांचक होती है और यह खिलाड़ियों के आत्मविश्वास के लिए काफी जरूरी है : मोर्न मॉर्कल

विकेट उतनी चुनौतीपूर्ण रहने वाली है जितनी अब तक हम यहां देखते आए हैं। बल्ले और गेंद के बीच कड़ी प्रतियर्था देखने को मिलती रही है। लेकिन जैसे ही विकेट सपाट हो जाती है तो गेंदबाजों को मुश्किल होती है। इसलिए मेरे विचार में हमें गेंदबाजों को उस समय प्रदर्शन करना होगा जब विकेट अधिक सपाट हो। भले ही भारतीय टीम ने अब तक इंग्लैंड में कोई अभ्यास मैच ना खेला हो लेकिन भारतीय दल के कई सदस्यों ने सीरीज की शुरुआत से पहले दूर गेम खेले हैं।

पिता के विश्वास ने निकहत्त जरीन को बनाया दुनिया का दिग्गज मुक्केबाज



नई दिल्ली, 13 जून (एजेंसियां)। भारत में हॉकी के बाद क्रिकेट सर्वाधिक लोकप्रिय खेल के रूप में उभरा है। बेशुमार पैसे की बदौलत आज भी क्रिकेट देश में युवाओं की पहली पसंद है। लेकिन, माहौल बदल रहा है। क्रिकेट को दूसरे खेलों से चुनौती मिल रही है। इसमें पुरुषों के अलावा कई महिलाओं ने भी अहम योगदान दिया है। इसी कड़ी में एक बड़ा नाम मुक्केबाज निकहत जरीन का है। मुक्केबाजी को देश में पुरुषों का खेल माना जाता रहा है। लेकिन, चीजें बदली हैं। अब भारत में मुक्केबाजी से महिलाएं अछूती नहीं हैं। मैरीकॉम के बाद इस खेल में जिस खिलाड़ी ने बड़ी उम्मीद जगाई है, वह है निकहत जरीन। 14 जून 1996 को तेलंगाना (पूर्व में आंध्रप्रदेश) के निजामाबाद में जन्मी निकहत का मुक्केबाजी से परिचय उनके पिता मोहम्मद जमील अहमद ने कराया था। इसके लिए उन्हें परिवार, पड़ोसी और रिश्तेदारों से ताने सुनने पड़े। लेकिन, उन्हें अपनी बेटी पर भरोसा था, जिसका परिणाम आज दुनिया के सामने है।

सुरुचि 10 मीटर एयर पिस्टल फाइनल में पहुंचीं, मनु चूकीं

म्युनिख, 13 जून (एजेंसियां)। सुरुचि इंदर सिंह ने शुक्रवार को यहां अंतर्राष्ट्रीय शूटिंग खेल महासंघ (आईएसएसएफ) शूटिंग विश्व कप (राइफल/पिस्टल) में 10 मीटर एयर पिस्टल महिलाओं के फाइनल में प्रवेश कर लिया, जबकि पेरिस ओलंपिक पदक विजेता मनु भाकर कट बनाने से चूक गईं। सुरुचि ने 20 इनर 10 के साथ 588 अंक बनाए और क्वालीफिकेशन में दूसरे स्थान पर रहीं, चीन की याओ कियानक्सुन के बाद, जिन्होंने 589 - 213 के क्वालीफिकेशन विश्व रिकॉर्ड जूनियर के साथ क्वालीफिकेशन चार्ट में शीर्ष स्थान हासिल किया। इस बीच, मनु 574 - 143 शूटिंग के बाद 25वें स्थान पर रहने के बाद फाइनल में जगह बनाने में विफल रहीं, जबकि एक अन्य भारतीय पलक 570 - 183 के साथ 36वें स्थान पर रहीं। दिलचस्प बात यह है कि सुरुचि ने इस साल अप्रैल में पेरू में आईएसएसएफ विश्व कप 2025 लीमा में महिलाओं की 10 मीटर एयर पिस्टल स्पर्धा में मनु को पछाड़कर स्वर्ण पदक जीता था। सुरुचि ने फाइनल में कुल 243.6 अंक हासिल किए और हमवतन मनु को हराया, जो दो बार की ओलंपिक पदक विजेता हैं, जिन्होंने 242.3 अंक हासिल कर रजत पदक जीता। यह इस साल आईएसएसएफ विश्व कप में महिलाओं की 10 मीटर एयर पिस्टल स्पर्धा में



■ सुरुचि ने फाइनल में कुल 243.6 अंक हासिल किए और हमवतन मनु को हराया

सुरुचि का लगातार दूसरा स्वर्ण था। हरियाणा के झुज्जर की 19 वर्षीय खिलाड़ी ने अप्रैल की शुरुआत में ब्यूंस आयर्स में स्वर्ण पदक जीता था, जो सीनियर विश्व कप में उनका पहला पॉडियम फिनिश था। इस बीच, पेरू में मनु का रजत पदक पेरिस 2024 ओलंपिक में दोहरा कांस्य पदक जीतने के बाद उनका पहला पदक था। वह ब्यून्स आयर्स से खाली हाथ लौटी थीं। हालांकि, म्युनिख में एक अन्य भारतीय, संयम, जो रैंकिंग पॉइंट्स ओनली (आरपीओ) के लिए प्रतियर्था कर रहे थे, ने 580 - 233 का स्कोर बनाया। इससे पहले, पेरिस ओलंपिक को दोहरी कांस्य पदक विजेता मनु महिलाओं की 25 मीटर पिस्टल फाइनल में छठे स्थान पर रहीं। ओलंपियन एलावेनिल वलारिवन ने पहले दिन महिलाओं की 10 मीटर एयर राइफल में कांस्य पदक जीतकर भारत के लिए पदकों की संख्या में इजाफा किया था।

अल्टीमेट खो-खो सीजन 3 की शुरुआत 29 नवंबर से

गुरुग्राम, 13 जून (एजेंसियां)। खो-खो के वैश्वीकरण को दिशा में एक ऐतिहासिक कदम उठाते हुए खो-खो फेडरेशन ऑफ इंडिया (केकेएफआई) ने घोषणा की है कि आगामी तीसरे सीजन की अल्टीमेट खो खो (यूकेके) खिलाड़ियों की नीलामी में पहली बार अंतरराष्ट्रीय खिलाड़ी भी भाग ले सकेंगे। यह घोषणा शुक्रवार को श्री गुरु गोबिंद सिंह टरसेन्टेरी (एसजीटी) विश्वविद्यालय में आयोजित एक प्रेस कॉन्फ्रेंस के दौरान केकेएफआई अध्यक्ष सुधांशु मित्तल ने की। मित्तल ने यह भी बताया कि अल्टीमेट खो खो सीजन



■ इस अवसर पर हरियाणा सरकार के राज्य मंत्री गौरव गौतम भी उपस्थित थे

3 की शुरुआत 29 नवंबर 2025 से की जाएगी, जो भारत की पेशेवर खो-खो लीग के लिए एक नया अध्याय होगा। इस अवसर पर हरियाणा सरकार के राज्य मंत्री (युवा सशक्तिकरण एवं उद्यमिता,

खेल, कानून एवं विधायी कार्य) गौरव गौतम भी उपस्थित थे। उन्होंने केकेएफआई द्वारा खो-खो को वैश्विक मंच पर ले जाने के प्रयासों की सराहना की और कहा कि यह हरियाणा में खेल विकास की ही गति देगा। प्रेस कॉन्फ्रेंस में अन्य प्रमुख अतिथियों में एसजीटी विश्वविद्यालय के कुलपति प्रो. डॉ. हेमंत वर्मा, एसजीटी विश्वविद्यालय की गर्वनिंग बॉडी के सदस्य अमृत सिंह चावला और हरियाणा खो-खो फेडरेशन के अध्यक्ष जवाहर सिंह यादव शामिल थे। श्री यादव ने वादा किया कि हरियाणा में खो-खो को बड़े पैमाने पर बढ़ावा दिया जाएगा



और खिलाड़ियों को अधिक सुविधाएं व रोजगार के अवसर प्रदान किए जाएंगे। इस दौरान यह भी घोषणा की गई कि खो-खो फेडरेशन ऑफ इंडिया और एसजीटी विश्वविद्यालय के बीच एक समझौता ज्ञापन (एमओयू) पर हस्ताक्षर किए गए हैं, जिसका उद्देश्य पारंपरिक खेलों, विशेषकर

श्री यादव ने वादा किया कि हरियाणा में खो-खो को बड़े पैमाने पर बढ़ावा दिया जाएगा और खिलाड़ियों को अधिक सुविधाएं व रोजगार के अवसर प्रदान किए जाएंगे।

खो-खो, के लिए शैक्षणिक और वैज्ञानिक संसाधनों का विकास करना है। सुधांशु मित्तल ने कहा कि खो-खो आज भारत का खेल नवाचार और महत्वाकांक्षा का प्रतीक बन चुका है। अल्टीमेट खो खो सीजन 3 की शुरुआत 29 नवंबर से हो रही है।

बिग बैश में सिक्सर्स के लिए खेलेंगे बाबर

लाहौर, 13 जून (एजेंसियां)। पाकिस्तान के बल्लेबाज बाबर आजम को अगले सप्ताह के प्लेयर ड्राफ्ट से पहले सिडनी सिक्सर्स ने अनुबंधित किया है जिसके बाद वह पहली बार बिग बैश में खेलेंगे। पूर्व पाकिस्तानी कप्तान, टी20 अंतरराष्ट्रीय मैचों के इतिहास में दूसरे सबसे ज्यादा रन बनाने वाले खिलाड़ी हैं। 30 वर्षीय बाबर ने 320 टी20 मैच खेले हैं, और हाल ही में पाकिस्तान सुपर लीग में पेशावर जालमी के लिए सबसे ज्यादा रन बनाने वाले खिलाड़ी थे। उन्हें बांग्लादेश के खिलाफ पाकिस्तान की हालिया टी20 सीरीज के लिए नहीं चुना गया था। बाबर ने कहा कि दुनिया की सर्वश्रेष्ठ टी20 लीगों में से एक में खेलना और इतनी सफल और सम्मानित फ्रैंचाइजी का हिस्सा बनना एक रोमांचक अवसर है। सिक्सर्स 2024-25 सीजन में दूसरे स्थान पर रहे, लेकिन प्ले-ऑफ में लगातार हार का सामना करना पड़ा।

इंग्लैंड सीरीज छोड़कर अचानक भारत लौटे गौतम गंभीर

नई दिल्ली, 13 जून (एजेंसियां)। भारत-इंग्लैंड के बीच 20 जून से पांच मुकाबलों की टेस्ट सीरीज शुरू होने जा रही है। इस सीरीज के लिए भारतीय खेमा इस वकत इंग्लैंड में है, लेकिन हेड कोच गौतम गंभीर को फैमिली इमरजेंसी के चलते अचानक भारत वापस लौटना पड़ा है। गौतम गंभीर बेकनहेम में भारतीय टीम के साथ मौजूद थे, जहां शुक्रवार से इंड्रा-स्कोड प्रैक्टिस मैच खेला जाएगा। इसकी शुरुआत से पहले ही गौतम गंभीर को अपनी मां से संबंधित एक महत्वपूर्ण जानकारी मिली, जिसके बाद उन्हें आनन-फानन में भारत लौटने का फैसला लेना पड़ा।



■ भारतीय टीम इस सीरीज में शुभमन गिल की कप्तानी में उतरने जा रही है

इस मामले में शुक्रवार को कहा कि हां, कल यह बात सामने आई कि गंभीर अपनी मां से संबंधित एक महत्वपूर्ण फैमिली इमरजेंसी के चलते घर वापस लौट रहे हैं। हमारा मानना है कि अब तक गंभीर नई दिल्ली में अपने परिवार के पास पहुंच चुके हैं। मौजूदा स्थिति को ध्यान में रखते हुए, अभी यह पता नहीं है कि टेस्ट सीरीज की शुरुआत से पहले वह भारतीय टीम से कब जुड़ेंगे। गौतम गंभीर की गैरमौजूदगी में बल्लेबाजी कोच सीतांशु कोटक, गेंदबाजी कोच मोर्न मॉर्कल, असिस्टेंट कोच रेयान टन देशकाटे और फोल्डिंग कोच टी दिलीप भारतीय टीम को हैडलेंगे में शुरू होने वाली आगामी टेस्ट सीरीज की तैयारी में मदद करेंगे।

भारतीय टीम इस सीरीज में शुभमन गिल की कप्तानी में उतरने जा रही है। मेहमान टीम को इस बार रोहित शर्मा, विराट कोहली और रविचंद्रन अश्विन जैसे दिग्गजों की कमी खलने जा रही है। शुभमन गिल टेस्ट में भारत की कप्तानी करने वाले पांचवें सबसे युवा क्रिकेटर होंगे। विकेटकीपर-बल्लेबाज ऋषभ पंत को 20 जून से 4 अगस्त तक चलने वाली पांच मुकाबलों की इस टेस्ट सीरीज के लिए टीम इंडिया का उप-कप्तान बनाया गया है। टीम इंडिया ने इंग्लैंड की सरजमीं पर आखिरी बार साल 2007 में टेस्ट सीरीज जीती थी। ये जीत राहुल द्रविड़ की कप्तानी में आई थी। इस सीरीज के साथ भारत विश्व टेस्ट चैंपियनशिप 2025-27 चक्र की शुरुआत करेगा।

सार संक्षेप

कोलकाता टाइगर्स की महिलाओं ने सिलीगुड़ी स्ट्राइकर्स को हराया

कोलकाता। बंगाल प्रो टी20 लीग 2025 के दूसरे दिन गुरुवार को लक्स श्याम कोलकाता टाइगर्स की महिला टीम ने सर्वोटेक सिलीगुड़ी स्ट्राइकर्स को रोमांचक मुकाबले में आठ विकेट से हराया वहीं एडमस हावड़ा वारियर्स की इस टेस्ट सीरीज के लिए सर्वोटेक सिलीगुड़ी स्ट्राइकर्स से मेटर के रूप में जुड़े हैं, को अपनी टीम से शानदार प्रदर्शन की उम्मीद है। 40 टेस्ट, 9 वनडे प्रो टी20 लीग के दूसरे सीजन के लिए सर्वोटेक सिलीगुड़ी स्ट्राइकर्स को पुरुष और महिला दोनों टीमों को मार्गदर्शन दे रहे हैं। साहा ने कहा कि हमने एक यूनिट के रूप में बहुत मेहनत की है। ट्रेनिंग में जो एजेंसी दिखी है, खिलाड़ियों के बीच जो तालमेल बना है और जिस तरह से हर कोई खुद को साबित करने के लिए बेताब है, उससे मुझे पूरा यकीन है कि सर्वोटेक सिलीगुड़ी स्ट्राइकर्स इस टूर्नामेंट में बेहतरीन प्रदर्शन करेगा और टीम की काबिलियत को दिखाएगा।

अकरम ने की अपनी प्रतिमा की तारीफ, सोशल मीडिया में बना मजाक

कराची। पाकिस्तान के दिग्गज तेज गेंदबाज वसीम अकरम ने अपनी नई प्रतिमा के निर्माण में किए गए 'प्रयास' की प्रशंसा की। इसके बावजूद सोशल मीडिया पर उसका मजाक उड़ाया जा रहा है। हैदराबाद के निवाज स्टेडियम के बाहर स्थित इस प्रतिमा में अकरम को पाकिस्तान की 1999 विश्व कप फिट में दिखाया गया है, जिसमें वे उपविजेता रहे थे। इसमें अकरम को उनके शानदार गेंदबाजी एक्शन में दिखाया गया है, लेकिन उनके चेहरे की विशेषताओं और बालों की ऑनलाइन आलोचना की गई है।

कुछ लोगों ने कहा कि यह अभिनेता सिल्वेस्टर स्टैलोन से अधिक मिलती-जुलती है, जबकि अन्य ने इसे दस प्रतिशत सीमेट और 90 फीसदी निराशा का प्रतीक बनाया। बीबीसी की रिपोर्ट के अनुसार, अकरम ने मूर्तिकार के प्रयास के लिए धन्यवाद और प्रशंसा के साथ एक्स पर प्रतिक्रिया दी। उन्होंने अपनी मूर्ति के पास ही एक अन्य मूर्ति का हवाला देते हुए पोस्ट किया, कि हैदराबाद के निवाज स्टेडियम में मेरी मूर्ति स्थापित किए जाने के बारे में बहुत चर्चा हो रही है। मेरी मूर्ति निश्चित रूप से बाघ से बेहतर है। यह विचार ही मायने रखता है।

स्मिथ उंगली में चोट लगने के बाद मैदान से हुये बाहर

लंदन। ऑस्ट्रेलिया को उस समय बड़ा झटका लगा जब दक्षिण अफ्रीका के खिलाफ आईसीसी विश्व टेस्ट चैंपियनशिप फाइनल के तीसरे दिन केच लेने के प्रयास में स्टीव स्मिथ की उंगली में चोट लग गई। तेज गेंदबाज मिशेल स्टार्क की गेंद पर दक्षिण अफ्रीका के कप्तान टेम्बा बावुमा का केच लेने के प्रयास में स्मिथ उंगली में चोट लगा बैठे। उस समय बावुमा सिर्फ दो रन पर थे। स्मिथ की उंगली में चोट लगने के कारण उन्हें उपचार के लिए मैदान से बाहर जाना पड़ा।

सार समाचार

टेलीकॉम टॉवर लगाने जाने के विरोध में ग्रामीणों ने सौंपा ज्ञापन



गंजबासोदा, देशबन्धु। बनवा गांव के ग्रामीणों ने शुक्रवार को टेलीकॉम टावर लगाए जाने के विरोध में एसडीएम विजय राय को ज्ञापन सौंपा है। ग्रामीणों ने टावर को आवासीय क्षेत्र से अन्य स्थान पर लगाए जाने की मांग की है। स्थानीय निवासी आशुतोष नेमा ने बताया कि टावर से निकलने वाली रेडिएशन का बच्चों और बुजुर्गों के स्वास्थ्य पर बुरा प्रभाव पड़ सकता है। टावर गांव के एक व्यक्ति की निजी जमीन पर लगाया जा रहा है। यह जमीन आवासीय क्षेत्र के बीचोबीच स्थित है। चारों तरफ लोगों के घर बने हुए हैं। टावर को आवासीय क्षेत्र से दूर किसी अन्य स्थान पर स्थापित किया जाए। ग्रामीणों ने चेतावनी दी है कि टावर से निकलने वाली रेडिएशन से स्थानीय लोगों को गंभीर बीमारियां हो सकती हैं। ज्ञापन के दौरान रघुवीर सिंह, कल्याण सिंह, कसान सिंह, कमलेश साहू और राधेश्याम सहित कई ग्रामीण मौजूद रहे।

रायसिंह मेवाड़ा मित्र मंडल ने दी वायुयान दुर्घटना के मृतकों को श्रद्धांजलि



नपाध्यक्ष प्रतिनिधि रायसिंह मेवाड़ा ने श्रद्धांजलि सभा को संबोधित करते हुए कहा कि यह हादसा हमारे देश और विश्व के लिए अत्यंत दुःखद एवं पीड़ादायक है। प्रदेश सरकार सहित देश के नागरिकगणों की संवेदनाएं इस दुख की घड़ी में मृतकों के परिवारजनों के साथ है। इस अवसर पर नपाउपाध्यक्ष

प्रतिनिधि भूखू खां, व्यापार महासंघ अध्यक्ष रूपेश राठौर, पार्षदगण तेजसिंह राठौर, तारा कटारिया, रवि शर्मा, अर्जुनसिंह ठाकुर, देवेन्द्र सिंह राजपूत, जितेन्द्र बुढासा, राजेश ठाकुर, मोहित मेवाड़ा आदि मौजूद थे।

आष्टा, देशबन्धु। गुजरात प्रदेश के अहमदाबाद में वायुयान दुर्घटना में मृत गुजरात के पूर्व मुख्यमंत्री विजय रूपाणी सहित शताधिक यात्रियों के मृत होने की हृदय विदारक घटना के अवसर पर नपाध्यक्ष प्रतिनिधि रायसिंह मेवाड़ा

मित्र मंडल द्वारा अपने निज कार्यालय पर श्रद्धांजलि सभा आयोजित कर मृत आत्माओं को श्रद्धांजलि अर्पित की तथा शोकाकुल परिवार को ईश्वर इस दुख की घड़ी को सहन करने की शक्ति प्रदान करें ऐसी कामना की।

महिला थाना द्वारा अब तक 30 परिवारों का कराया समझौता

महिला थाना के प्रयास से बिखरने से बच गया एक परिवार



टीकमगढ़, देशबन्धु। पुलिस अधीक्षक मनोहर सिंह मंडलोई के निर्देशन में महिला थाना टीकमगढ़ द्वारा पारिवारिक विवादों के निवारण के उद्देश्य से की जा रही सक्रिय और संवेदनशील कार्यवाही के तहत दो

परिवारों के बीच आपसी समझौते के माध्यम से समन्वय स्थापित किया गया, जिससे उनके टूटते हुए रिश्तों को पुनः जोड़ा गया। पुलिस अधीक्षक के निर्देशन में महिला थाना प्रभारी द्वारा एक और परिवार टूटने से बचाया गया

दोनों पक्ष आपसी में प्रेम पूर्वक साथ रहने को तैयार हुए। आवेदिका दीपा राजा पत्नी पहलवान सिंह निवासी टीकमगढ़ जिला टीकमगढ़ ने पति से प्रताड़ना के संबंध में महिला थाना टीकमगढ़

में आवेदन प्रस्तुत किया था। पुलिस अधीक्षक के स्पष्ट निर्देशों के तहत महिला थाना प्रभारी निरीक्षक मनीष मिश्रा एवं उप निरीक्षक धनवंती द्वारा पीड़िता के पति एवं ससुराल पक्ष को थाना बुलाकर कार्डसलिंग की गई। संवाद एवं समझाइश के माध्यम से दोनों पक्षों के बीच आपसी मनमुटाव को दूर कर उन्हें साथ रहने की प्रेरणा दी गई, जिस पर दोनों पक्ष प्रेमपूर्वक साथ रहने को सहमत हुए।

इन प्रयासों में महिला थाना टीकमगढ़ की टीम — निरीक्षक मनीष मिश्रा, उप निरीक्षक धनवंती, प्रधान आरक्षक अवधेश खटीक, महिला प्रधान आरक्षक नूरी एवं महिला प्रधान आरक्षक रामसखी की सराहनीय भूमिका रही। पुलिस द्वारा अब तक **कुल 30 परिवारों** को टूटने से बचाया जा चुका है। आमजन एवं संबंधित परिजनों द्वारा पुलिस के इस मानवीय और सुलझे हुए प्रयास की व्यापक सराहना की जा रही है।

बूदौर व मुराहा बंध लारोंन में रुद्र महायज्ञ, संगीतमय श्रीमद् भागवत कथा का आयोजन



पलेरा, देशबन्धु। मानव कल्याण एवं किसानों के हितों की रक्षा के लिए टीकमगढ़ जिले के पलेरा जनपद क्षेत्र के ग्राम बूदौर व मुराहा बंध लारोंन धार्मिक स्थल पर श्री रुद्र महायज्ञ संगीत माया श्रीमद् भागवत कथा का आयोजन धार्मिक स्थान पर चल रहा है जिसमें ज्ञान यज्ञ एवं शिव पार्वती परिवार की पुनः प्राण प्रतिष्ठा का आयोजन श्री श्री 1008 सिद्ध बाबा दुनर मंदिर बूदौर पलेरा क्षेत्र में चल धार्मिक अनुष्ठान 11 जून से शुरू किया गया है जो 18 जून तक चलेगा इसमें तथा व्यास श्री आचार्य पंडित राजेंद्र दास जी

बुंदेलखंड क्षेत्र के अनेक जिलों में यज्ञाचार्य के रूप में प्रसिद्ध विख्यात हैं उनके मुखारविंद से यज्ञ आचार्य के रूप में अनेक क्षेत्रों में यज्ञ हो रहे हैं 9 जून से श्री रुद्र महायज्ञ भागवत कथा एवं श्रीमद् भागवत कथा का आयोजन संगीत में मुराहा बंध लारोंन धार्मिक स्थल पर किया जा रहा है। इसमें डॉक्टर रमाकांत पटेरिया जी यज्ञाचार्य के रूप में एक आहुतियां प्रदान करवा रहे हैं। बुंदेलखंड क्षेत्र के समाजसेवी सामाजिक समरसता पर काम करने वाले समाजसेवी संतोष गंगेले कर्मयोगी नौगांव

बुंदेलखंड द्वारा पलेरा जनपद क्षेत्र के विभिन्न धार्मिक स्थलों पर पहुंचकर मानवता के लिए और आध्यात्मिकाता सनातन संस्कृति पर काम करने वाले संत महात्माओं से भेंट की एवं धार्मिक स्थल पर उपस्थित जन समूह के माध्यम से समाज में व्याप्त नश्वी कुरीतियों को दूर करने दहेज सामाजिक कल्याण को मिटाने धर्म की अलग जगह ने सनातन संस्कृति बचाने वाहन दुर्घटना रोकने एवं शिक्षा से पहले संस्कृति संस्कार बढ़ाने पर सेकंड भर्कों को शपथ संकल्प दवाया गया और उनके जीवन में सुख शांति समृद्धि के लिए विचार रखें।

डॉ. रमाकांत पटेरिया ने कहा कि बुंदेलखंड क्षेत्र में धर्म और सनातन संस्कृति बचाने में जो काम उन लोगों क्षेत्र से समाजसेवी संतोष गंगेले कर्मयोगी निस्वाद भाव से करते हैं और कर रहे हैं उनके मुकाबले बुंदेलखंड क्षेत्र में अभी तक कोई व्यक्ति सामने नजर नहीं आ रहा है। हर व्यक्ति को अपने धर्म और मानवता के लिए राष्ट्र के साथ समर्पित होकर काम करना चाहिए।

रात्रि गश्त के दौरान 2 शातिर मोटरसाइकिल चोर धराए



आष्टा, देशबन्धु। सिद्धीकगंज पुलिस ने रात्रि गश्त के दौरान 2 शातिर मोटरसाइकिल चोरों को गिरफ्तार कर उनके कब्जे से 2 चोरी की मोटरसाइकिलें बरामद की हैं। पुलिस अधीक्षक दीपक कुमार शुक्ला के निर्देश पर जिले में अपराधियों की धरपकड़ एवं अपराध पर नियंत्रण के लिए चलाए जा रहे अभियान के तहत अतिरिक्त पुलिस अधीक्षक श्रीमती सुनिता रावत एवं एसडीओपी आकाश अमलकर के मार्गदर्शन में यह कार्यवाही की गई। सिद्धीकगंज थाना क्षेत्र में गश्त के दौरान सूचना प्राप्त हुई कि कुछ संदिग्ध व्यक्ति चोरी की मोटरसाइकिलों के साथ हाटपीपलिया की ओर से आ रहे हैं। तत्काल कार्रवाई

प्रस्तुत नहीं किए जा सके। आरोपियों को विधिवत गिरफ्तार कर उनके विरुद्ध प्रकरण पंजीबद्ध कर विवेचना की जा रही है। पूछताछ पर पाया कि उक्त चोरों ने सीहोर कोतवाली क्षेत्र और इंदौर लसुडिया क्षेत्र से चोरी की थी आरोपियों से अन्य अपराधों की भी पूछताछ की जा रही है। उक्त कार्यवाही में उपनिरीक्षक सूरज परिहार, सजित लोकेश नेवारे, प्रधान आरक्षक ठाकुर प्रसाद, आरक्षक राकेश डावर, कावसिंह रावत, सुरेन्द्र राणा, राहुल मांझी, अमित ठाकुर, सैनिक संतोष वर्मा, राकेश पाल एवं परमानंद वर्मा की सराहनीय भूमिका रही।

अंतिम दौर में पहुंची अतिक्रमणकारियों से हुई नॉक-ड्रांक

गर्मी के कारण अतिक्रमण हटाओ अभियान पर लगा विराम, 3 दिन बाद फिर होगी कार्रवाई

आष्टा, देशबन्धु। नगर में चल रहा अतिक्रमण हटाओ मुहिम अब अंतिम दौर में आ चुकी है, पिछले 15 दिनों से लगातार एसडीएम श्रीमती स्वाति उपाध्याय मिश्रा के निर्देश पर नगर पालिका द्वारा नगर का अतिक्रमण हटाने का अभियान चला रखा था, जिसमें प्रशासन शत-प्रतिशत कामयाब भी हुआ। एक बात जरूर है कि कुछ जगह प्रशासन और अतिक्रमणकारियों के बीच नोक झोंक हुई लेकिन प्रशासन ने अपना काम चालू रखा।

बुधवारा रोज का अतिक्रमण हटाया जा रहा था, तभी एसडीएम स्वाति उपाध्याय मिश्रा एवं हिउस के अध्यक्ष एवं पूर्व पार्षद कालू भट्ट की सड़क पर नोक-झोंक हो गई थी, जिसका वीडियो सोशल मिडिया पर जमकर चला। उसके बाद भी नगर में अतिक्रमण



हटाओ चलाओ मुहिम नगर में जारी रहा। हटाओ चलाओ मुहिम नगर में जारी रहा। शक्रवार को अतिक्रमण अभियान नहीं

चला। जिससे अतिक्रमणकारियों ने राहत की सांस ली और ऐसी उम्मीद

जताई जा रही है कि अब यह अभियान यहीं विराम लेगा। नगर के इतिहास में पहली पर इस तरह का अभियान चला। जिससे नगर अतिक्रमण मुक्त देखने को मिला। इस बीच एसडीएम श्रीमती स्वाति उपाध्याय मिश्रा का स्थानांतरण होने की खबर मिल गई। जिससे अतिक्रमणकारियों से चर्चा कर रहे कि नगर में अतिक्रमण हटाओ मुहिम नहीं चलेगा। आष्टा के नए एसडीएम नितिन कुमार टाले होंगे।

इनका कहना है

– गर्मी को देखते हुए 3 दिन के लिए अतिक्रमण हटाओ मुहिम रोक दी गई है। सोमवार से फिर चलेगी, शेष बचे अतिक्रमण भी हटाए जाएंगे।

राजेश सक्सेना, सीएमओ आष्टा

ब्राउन शुगर के साथ पुलिस ने 2 आरोपियों को पकड़ा



गंजबासोदा, देशबन्धु। बीती रात पुलिस ने ब्राउन शुगर के मामले में दो आरोपी को गिरफ्तार किया है। दोनों के पास से 1.10 लाख कीमत की ब्राउन शुगर जब्त की है। देहात पुलिस ने आरोपियों के खिलाफ केस दर्ज कर लिया है।

आरोपियों की पहचान शकील खां (38) निवासी बरुआखार और इसराइल (42)

निवासी पड़रियां के रूप में हुई है। थाना प्रभारी आशुतोष सिंह ने बताया कि दोनों आरोपी नशीले पदार्थ को बेचना का काम करते हैं। पुलिस ब्राउन शुगर की सप्लाई चेन का पता लगाने में जुटी है। टीआई ने लोगों से नशीले पदार्थों की बिक्री या तस्करी की सूचना देने की अपील की है। उन्होंने ये भी कहा है कि सूचना देने वाले की पहचान गोपनीय रखी जाएगी।

50 हजार श्रद्धालुओं को बांटी पूड़ी-सब्जी

हनुमान मंदिर में साकेत महोत्सव का भंडारे के साथ हुआ समापन



टीकमगढ़, देशबन्धु। धजरई हनुमान मंदिर में सात दिवसीय साकेत महोत्सव का समापन शुक्रवार को हो गया। 6 जून से 12 जून तक आयोजित हुई श्रीमद् भागवत कथा का वाचन वृंदावन धाम के महंत मदन मोहन दास महाराज ने किया कथा का समापन सुदामा प्रसंग के साथ हुआ। समापन के मौके पर मंदिर परिसर में भव्य विशाल भंडारे का आयोजन किया गया, जो सुबह 10 बजे से रात 10 बजे तक चला। भंडारे की शुरुआत जिले भर से आए संतों

और पुजारियों के भोजन से हुई। उन्हें सनातन परंपरा के अनुसार दक्षिणा देकर विदाई दी गई।

धजरई हनुमान मंदिर के महंत सीताराम दास ने बताया कि यह आयोजन त्यागी जी महाराज की पुण्यतिथि पर किया गया। त्यागी जी ने मंदिर में वर्षों तक अखंड भंडारा चलाया था। 12 जून 2015 को उन्होंने अंतिम बार भंडारे का आयोजन किया था और अगले दिन 13 जून को साकेतवास कर लिया था। तब से हर साल इसी दिन यह महोत्सव होता है। इस साल महोत्सव का दसवां वर्ष था। आयोजन की तैयारियां दो दिन पहले से ही शुरू कर दी गई थीं। बुधवार से 8 क्विंटल बेसन से बूंदी बनाई गई और गुरुवार से 6 कड़्हाही में पूरी पकाई गई। रोजाना करीब 5000 श्रद्धालुओं ने कथा के बाद प्रसाद पाया। शुक्रवार को हुए भंडारे में 40 से 50 हजार लोगों के पहुंचने का अनुमान लगाया गया।

ताप्ती तीरे

सार-समाचार

पीएनबी शाखा के नए प्रबंधक का रेलवे एसोसिएशन द्वारा स्वागत

आमला, देशबन्धु। पंजाब नेशनल बैंक की शाखा में नवनियुक्त शाखा प्रबंधक घनश्याम भुसरकर से रेलवे पेंशनर वेल्फेयर एसोसिएशन के पदाधिकारियों ने शिष्टाचार भेंट की। इस अवसर पर सभी सदस्यों ने भुसरकर का पुष्पगुच्छ देकर आत्मीय स्वागत एवं सम्मान किया। इस सम्मान समारोह में एसोसिएशन के शाखा सचिव अनंत प्रसाद, कोषाध्यक्ष मोहम्मद गुफ्रान, संगठन सचिव प्रकाश डाफणे सहित हरिश्चंद्र पटेल, महादेव पंडागरे, आलम खान, संतोष बनसोड, सुखलाल मौर्य, कोशोर यादव, बबलू चौकीकर, प्रकाश बनसोड, भीककु, रामरतन जौजारे उपस्थित रहे। महिला सदस्यों में अध्यक्ष श्रीमती नफीसा शाह, श्रीमती उमाबाई, श्रीमती ममता, श्रीमती सरिता एवं श्रीमती भीमपय गह्वर ने भी अपनी उपस्थिति दर्ज की।

मां ताप्ती के तट पर सिद्धाश्रम साधक परिवार 15 जून को लगाएगा सैकड़ों पौधे



बैतूल, देशबन्धु। सिद्धाश्रम साधक परिवार निखिल मंत्र विज्ञान द्वारा प्रतिवर्ष अनुसार इस वर्ष भी 15 जून को एक पौधा गुरु के नाम पौधारोपण अभियान आयोजित किया जाएगा। यह अभियान पासलाल स्थित पुण्य सलिला मां ताप्ती नदी के पवित्र तट पर आयोजित किया जा रहा है। साधक नितिन अग्रवाल ने जानकारी देते हुए बताया कि यह पौधारोपण कार्यक्रम सिद्धाश्रम साधक परिवार निखिल मंत्र विज्ञान के तत्वावधान में संपन्न होगा। इस अभियान में जिलेभर से साधक परिवार की टीम भाग लेगी। इस अवसर पर प्रमुख रूप से राजीव खंडेलवाल, महादेव दवंडे, रूसीलाल यादव, ओंकार साहु, हर्षा मनोज अग्रवाल, विमल बचले, गणेश साहु, शैलेंद्र गायकवाड, दिलीप, गोलू, सोनू, निखिल सोनी, मनोहर जीतपूर, रघुनाथ लोखंडे, नेकराम राठौर, आनंद भोला डोंगरे, नारायण, मनोज तुमाने, निश्चल कर्माविस्तार, पंजाबराव चिल्हारे, चिंदा बरडे, धनराज सूर्यवंशी, राजेन्द्र पाटनकर सहित अनेक साधक मौजूद रहेंगे। साधक परिवार का यह उद्देश्य है कि पर्यावरण को संरक्षित करने के साथ-साथ आने वाली पीढ़ियों के लिए हरियाली और शुद्ध वातावरण का निर्माण किया जा सके। सिद्धाश्रम साधक परिवार इस अभियान को सेवा और परमार्थ का कार्य मानते हुए संपूर्ण निष्ठा से संपन्न करेगा।

कांग्रेस जिला अध्यक्ष की दौड़ में एक उभरता नाम गंगा राम रावत

बैतूल, देशबन्धु। कांग्रेस के युवराज राहुल गाँधी देश भर में घूम घूम कर दिन रात एक कर रहे हैं। परन्तु जो पहले पार्टी के प्रति लोगों में समर्पण था, वह नहीं



दिखाई देता है। इसके पीछे पार्टी के नेताओं में कार्यकर्ताओं के प्रति जो सम्मान होना चाहिए था उसके अभाव के चलते जमीनी कार्यकर्ता पार्टी से दूर होते गया। हालांकि, राहुल गाँधी ने हार नहीं मानी। लगातार पार्टी को मजबूती प्रदान करने की दिशा में पिछले दिनों मध्यप्रदेश के प्रवास पर आकर कांग्रेस पार्टी को पुनः एक बार पटरी पर लाने के प्रयास कर रहे है। इसी दिशा में पर्यवेक्षक जल्द बैतूल प्रवास पर आकर कांग्रेस पार्टी के कार्यकर्ताओं से भेंट कर नये जिला अध्यक्ष की तलाश करने वाले है। कैसे वर्तमान में कांग्रेस पार्टी का जिला अध्यक्ष हेमन्त वाग्रे संभाल रहे है। जिला अध्यक्ष बदलना चाहिए। पूर्व सेवादल अध्यक्ष मनोज आर्य,पूर्व में दो बार का लोकसभा चुनाव लड़ चुके आदिवासी नेता रामू टेकाम, वहीं दूसरे युवा आदिवासी नेता, जो आदिवासी कांग्रेस कमेटी के प्रदेश महासचिव व विधान सभा चुनाव लड़ चुके राहुल उडके, पूर्व विधायक धरमूसिंह सिरसाम, किसान कांग्रेस के अध्यक्ष रमेश गायकवाड, इनके अलावा पूर्व विधायक नीलय डागा के करीबी युवा कार्यकर्ता हर्षवर्धन धोटे तथा महिला वर्ग से महिला कांग्रेस की अध्यक्ष पुष्पा पेन्द्रराम का नाम सामने आया है।

16 से 20 जून तक कांग्रेस संगठन में फूँकेगे जान, बनाई संगठन विस्तार की खास योजना

बैतूल, देशबन्धु। अखिल भारतीय कांग्रेस कमेटी नई दिल्ली के संगठन सृजन कार्यक्रम के अंतर्गत बैतूल जिले में कांग्रेस के वरिष्ठ नेताओं का सघन दौरा 16 जून से शुरू हो रहा है। जिला कांग्रेस अध्यक्ष हेमन्त वाग्रे ने बताया कि इस अभियान के अखिल भारतीय कांग्रेस कमेटी द्वारा नियुक्त प्रभारी हिमाचल प्रदेश के शाहपुर विधानसभा क्षेत्र (जिला कांगड़ा) से विधायक केवल सिंह पखनिया उनके साथ पूर्व मंत्री राजकुमार पटेल, भोपाल के पूर्व जिला कांग्रेस अध्यक्ष अरुण श्रीवास्तव और मध्यप्रदेश कांग्रेस के सचिव अजय दांते भी इस दौरे में शामिल रहेंगे। श्री वाग्रे ने आगे बताया कि सभी नेता गण 16 जून को दोपहर 12 बजे बैतूल में प्रेस कॉन्फ्रेंस को सम्बोधित करेंगे। इसके बाद दोपहर 1 बजे समन्वय समिति की बैठक एवं दोपहर 2 बजे वरिष्ठ कांग्रेसजनों, पदाधिकारियों, जनप्रतिनिधियों, पार्षदों, पार्षद प्रत्याशियों, सभी प्रकोष्ठ अध्यक्षों, पूर्व पदाधिकारियों और पंचायत

प्रतिनिधियों से मुलाकात करेंगे। दोपहर 3-30 बजे बैतूल से मुलताई के लिए प्रस्थान कर सायं 4 बजे मुलताई ब्लॉक की बैठक में शामिल होंगे एवं वरिष्ठ कांग्रेस कार्यकर्ताओं, पदाधिकारियों और जनप्रतिनिधियों से संवाद किया जाएगा। रात्रि विश्राम बैतूल में ही रहेगा। दूसरे दिन 17 जून को सुबह 11 बजे प्रभात पट्टन ब्लॉक की बैठक में शामिल होंगे। दोपहर 2 बजे आउटर ब्लॉक की बैठक और शाम

वरिष्ठ नेता कार्यकर्ताओं और प्रतिनिधियों से संवाद करेंगे
कांग्रेस नेताओं का यह दौरा संगठन को बूथ स्तर तक मजबूत करने की दिशा में महत्वपूर्ण माना जा रहा है। इस दौरान पार्टी पदाधिकारियों की सक्रियता, जमीनी कामकाज, संगठनात्मक ढांचा और आगामी रणनीतियों पर विस्तार से चर्चा की जाएगी। सभी ब्लॉकों को शामिल करते हुए इस व्यापक दौरे के माध्यम से कांग्रेस के संगठन का जायजा लेकर रिपोर्ट केन्द्रीय कार्यालय को प्रेषित की जाएगी।

लेह-लद्दाख की रोमांचक राइड पूरी कर लौटे राइडर्स

माइनस 6 डिग्री में भी नहीं हारी हिम्मत बैतूल के प्रकृति प्रेमी छापे गए नक्शे पर



♦ बर्फ़ीले तूफान को चीरकर लेह पहुंचे राइडर्स

बैतूल, देशबन्धु। जिले के एकमात्र अंतरराष्ट्रीय मोटरसाइकिलिंग क्लब राइडर्स प्लेनेट बैतूल मोटरसाइकिलिंग क्लब के दो सदस्य 29 मई को विश्व प्रसिद्ध लेह-लद्दाख राइड के लिए रवाना हुए थे। पहले दिन वे शिवपुरी होते हुए आगरा पहुंचे जहां यमुना एक्सप्रेसवे पर छतरपुर राइडर्स क्लब से मुलाकात की। दूसरे दिन कुरुक्षेत्र, तीसरे दिन मंडी और चौथे दिन मनाली होते हुए



वे अटल टनल और रोहातंग पास पार कर यांगला पहुंचे। पांचवें दिन राइडर्स ने लेह-लद्दाख के सबसे ठंडे और ऊंचाई वाले क्षेत्र सरंचू में रुकाव किया, जहां तापमान माइनस 6 डिग्री सेल्सियस तक गिर गया था। इतनी ठंड में ऑक्सीजन की कमी के चलते कुछ अन्य राज्यों से आए राइडर्स को भारतीय सेना की एंबुलेंस से मेडिकल कैप पहुंचाया गया, जहां उन्हें ऑक्सीजन देकर सुरक्षित किया गया।

राइडर्स प्लेनेट बैतूल क्लब के दोनों सदस्य छठे दिन सुबह सरंचू विलेज से रवाना होकर लाचुंगला पास (16616 फीट ऊंचाई) पर पहुंचे, जहां अचानक बर्फ़ीला तूफान शुरू हो गया। लेकिन दोनों राइडर्स को राइडिंग किट पूरी होने के कारण उन्होंने तूफान को सहते हुए आगे की यात्रा जारी रखी और लेह पहुंचे। रास्ते



में उन्होंने शे गांव की मोनेस्ट्री भी देखी। सातवें दिन राइडर्स ने खारदुंगला (18380 फीट), जो कि दुनिया का सबसे ऊंचा मोटोरेबल ट्रैक है, पर बाइक चलाई। वहां अचानक हुई बर्फ़बारी के चलते बीआरओ द्वारा रास्ता बिलय करवाया गया, जिससे सभी राइडर्स सुरक्षित लेह लौट सके। आठवें दिन राइडर्स ने लेह से लांगयुम मोनेस्ट्री का भ्रमण किया और फिर कारगिल पहुंचकर द्रास सेक्टर में कारगिल चार मेमोरियल पर जाकर कारगिल युद्ध के शहीदों को श्रद्धांजलि अर्पित की। इसके बाद वे जोजिला दर्रा, बालटाल, सोनमार्ग होते हुए श्रीनगर पहुंचे।

नौवें दिन श्रीनगर से अम्बाला और दसवें दिन आगरा होते हुए भोपाल से बैतूल लौटे। राइडर्स प्लेनेट बैतूल क्लब का उद्देश्य इको-टूरिज्म और ट्रैफिक अवेयरनेस को बढ़ावा

देना है, जो इस यात्रा में राष्ट्रीय ही नहीं अंतरराष्ट्रीय स्तर पर भी सफल सिद्ध हुआ। इस राइड में बैतूल जिले और मध्यप्रदेश के पहले राइडर रानू हजारे ने 10वीं बार लेह-लद्दाख की यात्रा सफलतापूर्वक पूरी की। उन्होंने कहा कि हिमालय के पर्वत जीवित से प्रतीत होते हैं, ऐसे सुंदर पर्वत शायद ही दुनिया में कहीं और हो। इस यात्रा में उनके साथी उज्जवल धोटे की यह पहली लद्दाख यात्रा रही। उज्जवल ने इसे अत्यंत सुखद और पर्यावरण से जुड़ाव बढ़ाने वाली यात्रा बताया। लद्दाख की सुंदरता के लिए शब्द नहीं हैं, यह स्थान राइडर्स के लिए तीर्थस्थल से कम नहीं। इस सफल यात्रा की खुशी में सुरभि सुजुकी बैतूल के डायरेक्टर विजेंद्र (गोरू) रघुवंशी ने राइडर्स का स्वागत किया और एक विशेष राइडर्स मीटअप की योजना बनाई।

10 लीजेंड वॉरियर बनी खो-खो प्रीमियर लीग विजेता



बैतूल, देशबन्धु। जिले में पहली बार खो-खो प्रीमियर लीग का आयोजन पुण्यश्लोक राजमाता अहिल्यादेवी होलकर की त्रिशताब्दी जयंती की स्मृति में किया गया। 12 जून को बैतूल पुलिस ग्राउंड में इस प्रतियोगिता का आयोजन अहिल्या कप के नाम से किया गया, जिसमें जिले के सभी खो-खो खिलाड़ियों को शामिल किया गया।

प्रतियोगिता का उद्घाटन जिला प्रचारक श्री शिवम और मानसरोवर द स्कूल के चेयरमैन डॉ. विनय सिंह चौहान ने किया। इस आयोजन को बैतूल खो-खो क्लब द्वारा आयोजित किया गया, जिसके अध्यक्ष अंकित भिकोंडे और सचिव दक्ष चंदेल हैं। उन्होंने बताया कि जिले के सभी खिलाड़ियों को चार टीमों में बांटा गया और टीमों का गठन आकेशन प्रक्रिया के माध्यम से किया गया।

टीम एच मार्ट के ऑनर धीरज हिरानी, टीम लीजेंड वॉरियर के ऑनर विलीन चौकीकर, टीम अग्न वीर के ऑनर रमेश पाठा, टीम आरए स्पोर्ट्स के ऑनर अशोक रघुवंशी रहे। यह प्रतियोगिता लीग आधार

पर आयोजित की गई थी, जिसके बाद फाइनल मुकाबला लीजेंड वॉरियर और अग्न वीर टीम के बीच खेला गया। फाइनल में शानदार प्रदर्शन करते हुए लीजेंड वॉरियर टीम ने विजयी होकर अहिल्या कप पर कब्जा जमाया। विजेता टीम को प्रथम पुरस्कार विधायक हेमन्त खंडेलवाल द्वारा प्रदान किया गया जबकि द्वितीय पुरस्कार समाजसेवी मुन्ना मानकर द्वारा दिया गया। सम्मान समारोह में मुख्य अतिथि अतीत पवार और खेल एवं युवा कल्याण अधिकारी श्रीमती पूजा कुरील रहीं, जिन्होंने विजेता खिलाड़ियों को पुरस्कार तथा सभी प्रतिभागियों को स्मृति चिन्ह प्रदान किए। कार्यक्रम के अंत में आगामी प्रतियोगिताओं के लिए खिलाड़ियों को शुभकामनाएं दी गईं। इस आयोजन को सफल बनाने में दीपक सलुजा, प्रमेश राजपूत और गौरव सिंह सिसोदिया ने विशेष भूमिका निभाई। आयोजन समिति के अध्यक्ष मधुकर राव देह्लारे ने सभी अतिथियों व बैतूलवासियों का आभार व्यक्त किया।

एक तो गर्मी, उस पर अघोषित बिजली कटौती ने उड़ा दी नौदं, घेरा दफ्तर

अजीब दादागिरी: बिल पूरा लो, बिजली कभी भी काट दो

आमला, देशबन्धु। बिना शेड्यूल के बिजली बंद कर दी जाती है जिससे ग्रामीण क्षेत्र के किसानों तथा आम जनता को काफी परेशानियों का सामना करना पड़ रहा है। बिजली के अभाव में किसानों की फसलों पर सिंचाई नहीं हो पा रही है। बोरदेही क्षेत्र में पिछले कुछ महीने से अघोषित बिजली कटौती की जा रही है जिसके चलते क्षेत्रवासी एवं किसान परेशान हो चुके हैं। विगत कई महीनों से बिजली विभाग द्वारा बोरदेही क्षेत्र में बिना शेड्यूल के बिजली बंद कर दी जाती है जिससे ग्रामीण क्षेत्र के किसानों तथा आम जनता को काफी परेशानियों का सामना करना पड़ रहा है। बिजली के अभाव में किसानों की फसलों पर सिंचाई नहीं हो पा रही है वर्तमान में खड़ी फसल बर्बाद होने की कगार पर आ चुकी है अघोषित कटौती होने के कारण परेशान क्षेत्र वासियों ने गुस्वार को बिजली विभाग कार्यालय बोरदेही जाकर जमकर प्रदर्शन किया तथा बिजली आपूर्ति सुधारने हेतु ज्ञापन सौंपा। आक्रोशित किसानों ने बिजली विभाग कार्यालय जाकर धरना प्रदर्शन किया



तथा बिजली भी आपूर्ति सुधारने हेतु अंतिम चेतावनी दी। ग्रामीणों का कहना है कि यदि बिजली व्यवस्था नहीं सुधरती है तो अब आंदोलन होगा। **ग्रामीणों का कहना है :** ग्राम बोरदेही के संजय सूर्यवंशी, भगवंत सिंह रघुवंशी, देवेन्द्र सिंह पटेल, अनोप साहु आदि का कहना है कि बिजली विभाग द्वारा बोरदेही क्षेत्र के आधा सैकड़ा से अधिक ग्रामों में अघोषित बिजली कटौती की जा रही है जिससे क्षेत्रवासी एवं किसान त्रस्त हो चुके हैं। बिजली व्यवस्था सुधारने हेतु

अधिकारियों से बार-बार निवेदन किया जा रहा है लेकिन वह हम ग्रामीणों की परेशानी की ओर ध्यान नहीं दे रहे। इसके पूर्व में भी अधिकारियों से इस संबंध में जानना चाहा तो आमला के पास पावर ट्रांसफार्मर खराब होने के चलते बिजली कटौती होना बताया गया। लेकिन महीनों तक व्यवस्था नहीं सुधारी गई यह विभाग की लापरवाही उजागर करता है।

ग्रामीण तथा किसानों में पनप रहा आक्रोश : क्षेत्रीय जनपद सदस्य निलेश साहु, जनपद सदस्य सुजीत

खंडाग्र,रोशन भुम्भरकर आदि का कहना है कि क्षेत्र में हो रही अघोषित बिजली कटौती के चलते किसानों की फसल बर्बाद होने की कगार पर आ चुकी है पर्याप्त बिजली नहीं मिलने के कारण किसान अपनी वर्तमान की फसलों का सिंचाई कार्य भी समय पर नहीं कर पा रहे। प्रतिदिन के आवश्यक कार्य भी अघोषित बिजली कटौती के कारण अब प्रभावित हो रहे हैं। कई घंटे अघोषित कटौती होने के कारण आम व्यक्ति की दैनिक दिनचर्या के साथ साथ पेयजल व्यवस्था भी प्रभावित हो चुकी है। लगातार कटौती होने से पेयजल हेतु पानी की टंकी भी नहीं भर पा रही जिससे पेयजल व्यवस्था पूर्ण रूप से लड़खड़ा चुकी है।

ज्ञापन सौंपकर बिजली विभाग को दी चेतावनी : अघोषित बिजली कटौती से त्रस्त क्षेत्र वासियों ने बिजली विभाग के अधिकारियों को अंतिम चेतावनी देते हुए कहा है कि अतिशीघ्र अघोषित बिजली कटौती बंद की जाए तथा क्षेत्र वासियों को पर्याप्त बिजली आपूर्ति होना चाहिए।

हरदा में आयोजित अधिवेशन में बैतूल के पेंशनरों की समस्याओं पर हुई चर्चा, कई विषयों को लेकर रखे विचार

बैतूल, देशबन्धु। हरदा जिले में विद्युत पेंशनर हितरक्षक संघ के बैनर तले नर्मदापुरम संभागीय जिला स्तरीय अधिवेशन आयोजित किया गया। इस अधिवेशन में नर्मदापुरम संभाग के विभिन्न जिलों से आए प्रतिनिधियों ने भाग लिया। अधिवेशन में बैतूल शाखा की ओर से संस्था के कोषाध्यक्ष यूडी लिखितकर, अमृत खांडवे, उपाध्यक्ष एआर देशमुख और सचिव वीएन बारस्कर उपस्थित रहे। बैठक में बैतूल जिले के पेंशनरों की ज्वलंत समस्याओं को प्रमुखता से उठाया गया। अधिवेशन में नर्मदापुरम संभाग के अन्य जिलों से आए प्रतिनिधियों ने भी अपनी-अपनी समस्याओं और सुझावों को रखा। इससे उनके मन में नया उत्साह जागा है।



जन परिषद भोपाल ने किया प्रवीण गुगनानी का सम्मान

प्रवीण दाताराम की आठ पुस्तकें प्रकाशित, एक उपन्यास के रूप में बेसुआ नाम से आएगी उनकी नौवीं पुस्तक

♦ 36 वें स्थापना समारोह में कई दिग्गज हस्तियां रहीं उपस्थित

बैतूल, देशबन्धु। मध्यप्रदेश की अग्रणी एवं प्रसिद्ध स्वयंसेवी संस्था जन परिषद ने शुक्रवार 13 जून को भोपाल में एक प्रतिष्ठापूर्ण आयोजन में बैतूल के लेखक प्रवीण दाताराम गुगनानी का सम्मान किया है। पुलिस हेडक्वार्टर्स, भोपाल के पारिजात सभागार में आयोजित जन परिषद् के 36 वें स्थापना समारोह में कई दिग्गज हस्तियों की उपस्थिति के मध्य प्रवीण को उनके कार्यों हेतु सम्मानित किया गया।

प्रवीण दाताराम को एयर मार्शल प्रमोद श्रीवास्तव एवं मिस दुबई किरण जोशी से सम्मान चिह्न दिलवाते समय जन परिषद् के आधार स्तंभ रामजी श्रीवास्तव ने भूरी-भूरी प्रशंसा करते हुए प्रवीण के उज्ज्वल भविष्य हेतु शुभकामनाएं दीं। इस भव्य कार्यक्रम में मंच पर भोपाल की महापौर श्रीमती मालती राय, एयर मार्शल प्रमोद श्रीवास्तव, मिस दुबई एवं एक्ट्रेस सुश्री विद्या



जोशी एवं जनपरिषद् के अध्यक्ष एवं पूर्व पुलिस कमिश्नर एन के त्रिपाठी एवं जन परिषद् के आधारस्तंभ

रामजी श्रीवास्तव आदि उपस्थित थे।

प्रवीण दाताराम की आठ पुस्तकें प्रकाशित हो चुकी हैं एवं नौवीं पुस्तक एक उपन्यास के रूप में बेसुआ नाम से आ रही है। बेसुआ नावेल, अंग्रेज़ों द्वारा भारत से उनके विभिन्न औपनिवेशिक देशों को भेजे गए गिरमिटिया मजदूरों की एक बड़ी ही मार्मिक कथा है। प्रवीण दाताराम ने इस उपन्यास को विदेश मंत्रालय, भारत सरकार के सलाहकार के रूप में किए गए फिजी देश के प्रवास के आस पास बना है।

अंग्रेज़ों द्वारा परतंत्र भारत से अनेक देशों को लाखों गुलाम मजदूर भेजे गए थे जिनमें से नब्बे प्रतिशत लोग कभी स्वदेश लौट ही न पाये थे। इस उपन्यास की कथा में वैदेशिक स्तर पर यह बात रखी गई है कि इन लाखों भारतीयों को झूठे एग्रीमेंट के आधार पर विदेशों में जबरन भेजने एवं अंधे कुएं में फेंकने हेतु ब्रिटिश सरकार को भारतीय संसद से क्षमा मांगनी चाहिए। जन परिषद् से इस सम्मान प्रतिष्ठापूर्ण सम्मान प्राप्त होने पर बैतूल जिले के समस्त मित्रों, शुभचिंतकों ने प्रवीण को बधाइयाँ प्रेषित की है।

मुख्यमंत्री ने की मध्यप्रदेश मेट्रो रेल परियोजना की समीक्षा, दिए निर्देश

मेट्रो रेल परियोजना के कार्य गुणवत्ता के साथ समय-सीमा में पूर्ण करें

भोपाल, देशबन्धु। मुख्यमंत्री डॉ. मोहन यादव ने कहा है कि प्रदेश में मेट्रो रेल परियोजना के कार्य गुणवत्तापूर्ण ढंग से समय-सीमा का ध्यान रखते हुए पूरे किए जाएं। भोपाल और इंदौर मेट्रो रेल परियोजना के कार्य प्राथमिकता से पूरे किए जाना सुनिश्चित करें। उन्होंने कहा कि लोक निर्माण और अन्य संबंधित विभागों से समन्वय बनाकर कार्य करें, जिससे कार्य के दौरान कोई कठिनाई नहीं आए। मुख्यमंत्री डॉ. यादव शुक्रवार को मुख्यमंत्री निवास स्थित समत्व भवन में मध्यप्रदेश मेट्रो रेल परियोजना की समीक्षा कर रहे थे।

भोपाल मेट्रो रेल परियोजना

भोपाल मेट्रो रेल परियोजना को नवंबर 2018 में मंजूरी दी गई। भोपाल मेट्रो की दोनों लाइन की कुल वास्तविक लंबाई लगभग 30 किलोमीटर है और इसके 30 स्टेशनों में ये 2 भूमिगत स्टेशन शामिल हैं। जिसकी लागत 10 हजार 033 करोड़ रूपए अनुमानित है। शुरुआत में यहां 3 कार वाली कुल 27 ट्रेन संचालित होगी। भविष्य में मेट्रो की कार संख्या बढ़ाकर 6 की जा सकती



है। अर्रेंज लाइन-करोड़ चौराहा से एम्स साकेत नगर तक और ब्लू लाइन- भदभदा चौराहा से रत्नागिरी तिराहा तक होगी। मेट्रो डिपो सुभाष नगर में स्थापित होगा।

इंदौर मेट्रो रेल परियोजना

राज्य सरकार ने इंदौर मेट्रो ट्रेन परियोजना को नवंबर 2018 में स्वीकृति प्रदान की थी। इस परियोजना की कुल लंबाई 31 किलोमीटर से अधिक है, 7 भूमिगत सहित जिसमें कुल 28 स्टेशन बनाए गए हैं। यहां

पहले फेज में 3 कार वाली ट्रेन की शुरुआत हो चुकी है। आगामी वर्षों में मेट्रो ट्रेन बढ़ाकर 25 और मेट्रो कार संख्या आवश्यकतानुसार 6 तक बढ़ाई जा सकती है। इंदौर मेट्रो परियोजना की कुल लागत 12 हजार 088 करोड़ रूपए अनुमानित है। यलो लाइन के प्रमुख स्टेशन- गांधी नगर, आईएसबीटी, विजय नगर चौराहा, पत्रकार कॉलोनी, रेलवे स्टेशन, राजवाड़ा, बड़ा गणपति, एयरपोर्ट हैं। मेट्रो डिपो गांधी नगर में स्थापित होगा।

मनरेगा परिषद का अभिनव नवाचार बना अन्य राज्यों के लिए उदाहरण

सिपरी सॉफ्टवेयर से प्रभावित हुआ महाराष्ट्र का दल, की सराहना

राज्य में पहली बार वैज्ञानिक पद्धति से हुआ जल संरचनाओं के निर्माण स्थलों का चयन

भोपाल, देशबन्धु। पंचायत एवं ग्रामीण विकास मंत्री प्रहलाद सिंह पटेल से महाराष्ट्र सरकार के पंचायत एवं ग्रामीण विकास विभाग के अधिकारियों के छह सदस्यीय दल ने शुक्रवार को उनके शासकीय निवास पर मुलाकात की। इस अवसर पर वर्षा जल के संचयन और भू-जल स्तर को बढ़ाने के लिए किए जा सकने वाले प्रयासों पर विस्तृत चर्चा हुई। महाराष्ट्र सरकार के अधिकारियों ने इस दौरान मध्यप्रदेश में वर्षा जल और भूजल प्रबंधन को लेकर किए जा रहे कार्यों और नवाचारों



की सराहना की। खासतौर पर दल ने जल गंगा संवर्धन अभियान और सिपरी सॉफ्टवेयर की प्रशंसा की। इस अवसर पर मनरेगा आयुक्त-संचालक वाटरशेड मिशन अवि प्रसाद, महाराष्ट्र सरकार के वाटरशेड

विभाग के अतिरिक्त मुख्य कार्यपालन अधिकारी कलालकर रणदिवे, अवर सचिव मृदा एवं संरक्षण विभाग देवेन्द्र भामरे, प्रकाश पाटिल, क्षेत्रीय जल संरक्षण अधिकारी दिलीप निपाने, जीआईएस

विशेषज्ञ अमोल विधाते और असिस्टेंट इंजीनियर अविनाश देवपारे शामिल रहे।

जल गंगा संवर्धन अभियान के तहत मध्यप्रदेश मनरेगा परिषद द्वारा किए गए नवाचारों का अध्ययन करने के लिए महाराष्ट्र सरकार का यह छह सदस्यीय दल 12 जून को दो दिवसीय दौरे पर भोपाल आया। दल के सदस्यों ने फील्ड में जाकर सिपरी सॉफ्टवेयर के माध्यम से चिह्नित किए गए खेत तालाब और अमृत सरोवरों के निर्माण स्थलों का अवलोकन किया। उन्होंने सिपरी सॉफ्टवेयर के कार्य को गहराई से देखा और उसकी तकनीकी कार्यप्रणाली की सराहना की। यह पहला अवसर है जब मध्यप्रदेश में सॉफ्टवेयर की मदद से वैज्ञानिक पद्धति से खेत तालाब और अमृत सरोवरों के निर्माण स्थलों का चयन किया गया।

भोपाल आगमन के पश्चात दल ने पंचायत एवं ग्रामीण विकास विभाग की प्रमुख सचिव श्रीमती दीपाली रस्तोगी और मनरेगा आयुक्त-संचालक वाटरशेड मिशन अवि प्रसाद से पृथक से भेंट कर विस्तृत चर्चा की। पहले दिन 12 जून को अधिकारियों ने भोपाल जिले की जनपद पंचायत बैरसिया की ग्राम पंचायत गुनगा सॉफ्टवेयर के माध्यम से चिह्नित किए गए खेत तालाब और अमृत सरोवरों के निर्माण स्थल देखे। इस दौरान उन्होंने हितग्रहियों से चर्चा भी की। शुक्रवार को दल ने रायसेन जिले के सांची विकासखंड का भ्रमण किया और वहां भी सिपरी सॉफ्टवेयर की कार्यप्रणाली को देखा व आवश्यक जानकारी प्राप्त की।

भोपाल में अमृत हरित महा अभियान पर हुई कार्यशाला

जनभागीदारी से शहरों में हरित क्षेत्र बढ़ाएं, पौधों की सुरक्षा भी हो : शुक्ला

भोपाल, देशबन्धु। सरकार ने प्रदेश के विभिन्न विभागों में कार्यरत सिविदा कर्मचारियों के वेतन में वृद्धि कर दी है। वित्त विभाग ने उपभोक्ता मूल्य सूचकांक के आधार पर उनके वेतन में 2.94 प्रतिशत की दर से वार्षिक वृद्धि की है। जिसके आधार पर सिविदा कर्मियों के वेतन में करीब 375 से 2500 रुपये तक की बढ़ोतरी हो जाएगी। प्रदेश सरकार द्वारा की गई सिविदा कर्मचारियों और शिक्षकों की यह वेतन वृद्धि 1 अप्रैल 2025 से लागू होगी। सामान्य प्रशासन विभाग ने इस संबंध में एक सकुलर जारी किया है। यह वृद्धि

सिविदा कर्मचारियों और शिक्षकों के लिए एक सकारात्मक कदम है और इससे उन्हें आर्थिक रूप से राहत मिलेगी। वहीं इस बड़ी हुई वृद्धि को लेकर भी प्रतिक्रिया सामने आने लगी है, मध्यप्रदेश सिविदा कर्मचारी अधिकारी महासंघ ने इसे ऊंट के मुंह में जीरा बताया है। अध्यक्ष रमेश राठौर ने मुख्यमंत्री के नाम ज्ञापन देकर कहा है कि सिविदा कर्मचारियों को नियमित कर्मचारियों की तरह जैसे पहले महंगाई भत्ता मिलता था, वही दिया जाए। उपभोक्ता मूल्य सूचकांक जो वित्त विभाग बढ़ाता है वह बहुत कम होता है।

योगेश गौड़ा हत्याकांड: विनय कुलकर्णी को सुप्रीम कोर्ट ने मोहलत देने से किया इनकार

नई दिल्ली/धारवाड़, एजेंसी। सुप्रीम कोर्ट ने कर्नाटक के कांग्रेस विधायक विनय कुलकर्णी को सरेंडर के लिए मोहलत देने से इनकार कर दिया है। शुक्रवार को सुप्रीम कोर्ट ने सुनवाई करते हुए विनय कुलकर्णी की मांग को खारिज कर दिया। इसके पहले सुप्रीम कोर्ट ने 6 जून को कुलकर्णी की जमानत रद्द करते हुए एक हफ्ते के भीतर आत्मसमर्पण करने का आदेश दिया था। बीजेपी नेता योगेश गौड़ा हत्याकांड में आरोपी कांग्रेस विधायक विनय कुलकर्णी जमानत पर बाहर हैं। हालांकि उनकी जमानत को सुप्रीम कोर्ट में चुनौती दी गई थी।

परमाणु ठिकाने तबाह, 20..... रात के समय हमला किया है। इस हमले में सेंटर के उस हिस्से पर भी असर पड़ा जो जमीन के नीचे बना हुआ था। जानकारी के मुताबिक यहां यूरेनियम शुद्ध करने वाली मशीनें (सेंट्रीफ्यूज), बिजली से जुड़े कमेरे और बाकी जरूरी तकनीकी ढांचा था। नतांज ईरान का सबसे बड़ा यूरेनियम संवर्धन केंद्र है। यहां यूरेनियम को उच्च स्तर तक संवर्धित किया जाता है, जिससे इसे सैन्य इस्तेमाल यानी परमाणु हथियार बनाने लायक बनाया जा सकता है। इस्लाइली वायुसेना ने रात के समय यह हमला किया। इसमें प्लांट के भूमिगत हिस्से को निशाना बनाया गया, जहां कई मजिलों वाली एक बड़ी संवर्धन हॉल है। सेंट्रीफ्यूज मशीनें लगी हैं जो यूरेनियम को संवर्धित करती हैं। वहीं बिजली की आपूर्ति और तकनीकी नियंत्रण वाले कमेरे हैं और प्लांट को चलाए रखने वाला अन्य अहम ढांचा भी है।

दोनों देशों ने की एक-दूसरे पर जवाबी कार्रवाई -इजराइल और ईरान के बीच लंबे समय से जारी तनाव अब एक नए और खतरनाक मोड़ पर पहुंच गया है। वहीं शुक्रवार की सुबह इजराइल के हमले के बाद दोनों देश एक-दूसरे पर जवाबी कार्रवाई कर रहे हैं। एक तरफ जहां बेजमिन नेतन्याहू ने ईरान पर अपनी कार्रवाई को संवर्धित बताया है, वहीं ईरान की तरफ से इस्ाइल को सजा देने की बात कही गई है। अब आपको बताते हैं कि, इस्ाइल ने ईरान पर अपने भीषण हमले को किस तरह अंजाम दिया। तो बता दें कि, इजराइल इस हमले की तैयारी बहुत पहले से कर रहा था, जिसमें इजराइली खुफिया एजेंसी मोसाद ने ईरान के अंदर हथियारों की तस्करी भी की थी। जानकारी के मुताबिक, हमला शुरू होने से पहले ईरान के भीतर ही ड्रोन और अन्य हथियारों को सक्रिय किया गया। ईरान ने नए कमांडर किए नियुक्त-इजराइली हमले

प्रथम पृष्ठ का शेष

में ईरान के दो शीर्ष सैन्य अधिकारी मारे गए। इसके बाद ईरान के सर्वोच्च नेता आयतुल्ला अली खामेनेई ने तुरंत नए सैन्य प्रमुखों की नियुक्ति कर दी है। बता दें कि, जनरल अब्दुर्रहीम मुसेवी को ईरानी सशस्त्र बलों का नया प्रमुख बनाया गया है। इससे पहले वे थल सेना के प्रमुख थे। मोहम्मद पाकपुर को इस्लामिक रिवाल्यूशनरी गार्ड फोर्स (आईआरजीसी) का नया कमांडर बनाया गया है। उन्होंने जनरल होसेन सलामी की जगह ली है। आईआरजीसी ईरान की सबसे ताकतवर सैन्य इकाई मानी जाती है, जो 1979 की इस्लामी क्रांति के बाद बनाई गई थी और देश की धार्मिक सरकार का अहम संस्थ है।

इमारत की छत पर मिला.... कॉलेज के छात्रावास पर विमान गिरा था, वहां के सीसीटीवी कैमरों का डीवीआर पुलिस ने जब्त किया गया। डीवीआर एक इलेक्ट्रॉनिक उपकरण होता है, जो सीसीटीवी कैमरों की वीडियो रिकॉर्डिंग को सेव करता है। दमकल विभाग के अधिकारियों ने बताया कि उहां विमान का ब्लैक बॉक्स खोजने में मदद के लिए कहा गया था। दमकल विभाग के उप प्रमुख धूमिप गांधी ने बताया था कि उनकी टीम ने फॉरेंसिक और विमानन विशेषज्ञों के साथ मिलकर ब्लैक बॉक्स ढूंढने में मदद की। इस टीम मेटल कटर जैसे विशेष उपकरण थे। विमान अहमदाबाद से लंदन जा रहा था और इसमें 242 यात्री और चालक दल के सदस्य सवार थे। गुरुवार दोपहर 1 बजकर 39 मिनट पर सरदार वल्लभभाई पटेल अंतरराष्ट्रीय हवाई अड्डे से उड़ान भरने के कुछ ही मिनट बाद यह विमान मेघाणीनगर में दुर्घटनाग्रस्त हो गया। घटना के वक्त विमान को अचानक नीचे गिरते

हुए देखा गया और फिर वह आग के गोले में बदल गया। वहां से काले धुएं का गुबार आसमान में उठता दिखाई दिया। एअर इंडिया विमान हादसे की जगह पर पहुंचे प्रधानमंत्री नरेंद्र मोदी ने मंत्रियों और अधिकारियों से गुरुवार को हुए दर्दनाक हादसे की जानकारी ली। पीएम मोदी के साथ नागरिक उड़्डयन मंत्री रामनोहन नायडू, गुजरात के गुजरात के सीएम भूपेंद्र पटेल, गृह मंत्री हर्रि संघवी और केंद्रीय राज्य मंत्री मुल्लीधर मोहोले भी मौजूद रहे। प्रधानमंत्री उस जगह भी गए जिस हॉस्टल पर विमान गिरा था।

हर उड़ान से पहले बोइंग.... से पहले यह सब चेक होगा। फ्यूल सिस्टम की जांच यानी ईंधन से जुड़े पैरामीटर सही हैं या नहीं। कैबिन में हवा पहुंचाने वाले सिस्टम की जांच। इंजन कंट्रोल सिस्टम की जांच। इंजन में ईंधन डालने और ऑयल सिस्टम की जांच। हाइड्रोलिक सिस्टम की जांच, जो प्लेन के पहिए, ब्रेक कंट्रोल करता है। टेक-ऑफ के आंकड़ों जैसे रफ्तार, वजन की दोबारा समीक्षा। एक नया फ्लाइट कंट्रोल चेक होगा, जो हर स्टॉप पर किया जाएगा। पावर टेस्ट (इंजन ताकत की जांच) अगले 2 हफ्ते में करना अनिवार्य है। पिछले 15 दिन में इन विमानों में जो भी खराबी बार-बार आई है, उसकी जांच पूरी किए बिना कोई मेंटेनेंस बंद नहीं होगा।

मप्र-उप्र सहित 9 राज्यों.... गुरुवार को अलग-अलग जगहों पर भारी बारिश के साथ बिजली गिरने से पांच महिलाओं समेत छह लोगों की मौत हो गई। भारत मौसम विज्ञान विभाग के अनुसार, दक्षिण-पश्चिम मानसून ने इस हफ्ते रफ्तार पकड़ी है। अनुमान है कि मानसून 25

मुख्यमंत्री ने किसानों के हित में लिया निर्णय

समर्थन मूल्य पर मूंग और उड़द की खरीदी करेगी सरकार



केंद्र को भेजा प्रस्ताव, 19 से प्रारंभ होगा पंजीयन

भोपाल, देशबन्धु। मुख्यमंत्री डॉ. मोहन यादव ने कहा है कि प्रधानमंत्री नरेंद्र मोदी के नेतृत्व में राज्य सरकार किसानों की बेहतरी के लिये सभी क्षेत्रों में कार्य कर रही है। सरकार ने किसानों के हित में निर्णय लेते हुए ग्रीष्मकालीन मूंग एवं उड़द को न्यूनतम समर्थन मूल्य पर उपाजन किये जाने संबंधी निर्णय लेकर प्रस्ताव केंद्रीय कृषि एवं किसान कल्याण मंत्रालय को भेजा है। किसानों से न्यूनतम समर्थन मूल्य पर मूंग एवं उड़द के उपाजन के लिये किसानों का पंजीयन 19 जून से प्रारंभ होगा। इस संबंध में संबंधित विभाग एवं एजेंसियों को निर्देश जारी कर दिये गये हैं।

मुख्यमंत्री डॉ. यादव ने कहा कि राज्य सरकार किसानों के आर्थिक सशक्तिकरण के लिये कृषि आधारित उद्योग लगाने में भी मदद कर रही है। किसानों को उनकी फसल का वाजिब दाम दिलाने के लिये प्रतिबद्धता से कार्य कर रही है। मुख्यमंत्री डॉ. यादव ने किसान संघों से हुई चर्चा में आश्वस्त किया कि हम सब प्रधानमंत्री नरेंद्र मोदी के नेतृत्व में राज्य की बेहतरी के लिये डबल इंजन की सरकार के साथ कदम से कदम मिलाकर चलेंगे। उन्होंने कहा कि सरकार किसानों को ऊन्नत बीज और ऊन्नत कृषि यंत्र उपलब्ध करने के लिये प्रश्रं से निरंतर कृषि भेलों का आयोजन कर रही है। उल्लेखनीय है कि कृषि लागत एवं मूल्य आयोग भारत सरकार द्वारा ग्रीष्मकालीन मूंग का न्यूनतम समर्थन मूल्य 8682 रूपये प्रति क्विंटल और उड़द का न्यूनतम समर्थन मूल्य 7400 रूपये प्रति क्विंटल निर्धारित है। प्रदेश के 36 जिलों में मई माह के तृतीय सप्ताह से जून माह के प्रथम सप्ताह तक उड़द फसल की कटाई की जाती है। प्रदेश में मूंग का संभावित क्षेत्राच्छादन 14.35 लाख हेक्टेयर, संभावित उत्पादन 20.23 लाख मीट्रिक टन है। इसी प्रकार उड़द का संभावित क्षेत्राच्छादन 0.95 लाख हेक्टेयर, संभावित उत्पादन 1.24 लाख मीट्रिक टन है।

पचमढ़ी में भाजपा का प्रशिक्षण वर्ग आज से, शाह करेंगे शुभारंभ

भोपाल, देशबन्धु। भाजपा प्रदेश अध्यक्ष व सांसद विष्णुदत्त शर्मा ने कहा कि भाजपा का 3 दिवसीय प्रशिक्षण वर्ग 14 जून को पचमढ़ी में आयोजित किया जा रहा है। इस वर्ग का शुभारंभ दोपहर 3 बजे केंद्रीय गृह एवं सहकारिता मंत्री अमित शाह करेंगे एवं समापन 16 जून को केंद्रीय रक्षा मंत्री राजनाथ सिंह की मौजूदगी में होगा। श्री शर्मा ने आज मौडिया से चर्चा करते हुए कहा कि भारतीय जनता पार्टी के सांसदों-विधायकों का नियमित प्रशिक्षण वर्ग 14, 15 और 16 जून को पचमढ़ी में आयोजित किया जा रहा है। इस वर्ग में 201 जनप्रतिनिधि भाग लेंगे। उन्होंने कहा कि इस प्रशिक्षण वर्ग में पार्टी के राष्ट्रीय संगठन महामंत्री बी.एल. संतोष , राष्ट्रीय सह संगठन महामंत्री शिवप्रकाश, केंद्रीय मंत्री भूपेंद्र यादव, सी.आर. पाटिल, शिवराज सिंह चौहान, श्रीमती सावित्री ठाकुर एल. मुरगन, राष्ट्रीय महामंत्री विनोद तावडे, प्रदेश प्रभारी डॉ. महेंद्र सिंह अलग-अलग सत्रों में सांसदों-विधायकों का मार्गदर्शन करेंगे। श्री शर्मा ने बताया कि प्रशिक्षण वर्ग में सैद्धांतिक, व्यवहारिक एवं अन्य विषयों पर विस्तार से चर्चा की जाएगी। श्री ने बताया कि प्रशिक्षण वर्ग में सेवा, सुशासन और गरीब कल्याण को समर्पित प्रधानमंत्री नरेंद्र मोदी के 11 वर्षों पर और भाजपा की जनसंघ से लेकर वर्तमान समय तक की यात्रा पर केंद्रित प्रदर्शनी का आयोजन किया जाएगा। उन्होंने बताया कि प्रशिक्षण वर्ग के दौरान सभी सांसद और विधायक 'एक पेड़ मां के नाम' अभियान के अंतर्गत पौधारोपण भी करेंगे।

मंत्री सारंग ने ली सहकारिता विभाग की समीक्षा बैठक

सहकार से समृद्धि विजन पर समयबद्ध रूप से हो काम



भोपाल, देशबन्धु।सहकारिता मंत्री विश्वास कैलाश सारंग ने कहा है कि केन्द्र सरकार द्वारा सहकारिता क्षेत्र को सशक्त बनाने के लिए निर्धारित सहकार से समृद्धि के विज़न के अंतर्गत दी गई गाइड-लाइन्स का प्रभावी एवं समयबद्ध क्रियान्वयन सुनिश्चित किया जाए।

मंत्री सारंग ने आगामी 20 जून को भारत सरकार द्वारा प्रस्तावित उच्च स्तरीय बैठक के लिए राज्य स्तर पर की जा रही तैयारियों की भी समीक्षा की और अधिकारियों को आवश्यक दिशा-निर्देश दिए। श्री सारंग शुक्रवार को मंत्रालय में सहकारिता विभाग के वरिष्ठ अधिकारियों के साथ विभागीय समीक्षा कर रहे थे। अपर मुख्य सचिव अशोक वर्गवाल भी बैठक में उपस्थित थे। मंत्री श्री सारंग ने अधिकारियों से कहा कि प्रधानमंत्री नरेंद्र मोदी के 'सहकार से समृद्धि' के संकल्प की सिद्धि के लिए पूरी तत्परता से कार्य करें। उन्होंने कहा कि केन्द्र एवं राज्य सरकार की हर योजना को हर गाँव, हर पंचायत, हर किसान और हर सहकारी संस्था तक पूरी प्रतिबद्धता के साथ शत-प्रतिशत क्रियान्वयन तय समय-सीमा में प्राथमिकता के साथ हो।

बैठक में आयुक्त सहकारिता एवं पंजीयक मनोज पुष्प, प्रबंध संचालक विपणन संघ अलोक कुमार सिंह, उप संचालक सिन्हा, प्रबंध संचालक अपेक्स बैंक मनोज गुप्ता सहित अन्य वरिष्ठ अधिकारी उपस्थित थे।

एक करोड़ पौधरोपण का कार्यक्रम

कार्यशाला में नगरीय प्रशासन एवं विकास आयुक्त संकेत भोंडवे ने कहा कि वर्षा काल के दौरान प्रदेश के सभी नगरीय निकायों में एक करोड़ पौधरोपण का

कार्यक्रम तैयार किया गया है। उन्होंने कहा कि व्यापक पौधरोपण और वृक्षों की सुरक्षा की जिम्मेदारी शत-प्रतिशत जनभागीदारी से सफल हो सकती है। आयुक्त ने कहा कि पौधरोपण के साथ उनकी सुरक्षा से जुड़ी 3 वर्ष की कार्य योजना बनाये जाना भी जरूरी है। आयुक्त ने कहा कि प्रत्येक नगर परिषद में एक लाख, नगर पालिका में 5 लाख और नगर निगम में 15 से 20 लाख पौधरोपण की योजना तैयार की जाये। औद्योगिक क्षेत्र की चर्चा करते हुए आयुक्त ने कहा कि पीथम्पुर औद्योगिक क्षेत्र में वर्षा काल के इस सीजन में 11 लाख पौधरोपण की योजना तैयार की गई है। इसी तरह की योजना मंडोदीप सहित अन्य औद्योगिक क्षेत्रों में भी बनाई जा रही है। आयुक्त ने कहा कि हमें अमृत मित्र तैयार करना होंगे, जो इस कार्य में सहयोग करेंगे।

साइबर अपराध पर सीबीआई का शिक्ंजा, कई राज्यों में छापेमारी

नई दिल्ली, एजेंसी। देशभर में साइबर आधारित वित्तीय अपराधों के खिलाफ चलाए जा रहे ऑपरेशन 'चक्र-वी' के तहत केंद्रीय जांच ब्यूरो (सीबीआई) ने दिल्ली, हिसार, लखनऊ, मुंबई, पुणे और नासिक समेत कुल 10 स्थानों पर छापेमारी की है। यह कार्रवाई एक संगठित साइबर निवेश धोखाधड़ी के मामले में की गई।

गान्धी पी.आर. महाविद्यालय
(अपेक्षित छात्र संख्या) और लॉन्ग प्रक्रिया के मुक्त
बचत/उपहार विद्यालयों के लंबे

UG COURSE
B.A., BCA, BBA,
B.P.E.S., B.Sc., B.Lib
B.Com (Economics/
Computer/Hon's)

PG COURSE
M.A.: Hindi, English, Maths, Economics History,
Political Science, Sociology & Social Work
M.Sc.: Zoology, Botany, Chemistry, Physics,
Computer Science, Microbiology
& Biotechnology
M.Com: Accounts & Management
B.Ed.: Bachelor of Education
(Online Counselling)

DIPLOMA COURSE
P.G.D.Y.S.: PG Diploma In Yogic Science
P.G.D.C.A.: PG Diploma in Computer Appcation
D.Ei.Ed.: Diploma in Elementary Education
www.gandhipicollege.com, principal@gandhipicollege.com

Direct Admission

9827208070, 9425346230
9893194695, 9981291288, 7828186626
डी-1, राबिड नगर, छोछाबाद रोड, अहमदाबाद के पास, भोपाल